
ЦЫМІ 





- О СТАРШЫНЁМ ВЯРХОЎНАГАСАВЕТА 
РЭСПУБЛІКІ БЕЛАРУСЬ АБРАНЫ ЛІДЭР 
АГРАРНАЙ ПАРТЫІ СЯМЕН ШАРЭЦКІ. 
На першай прэс-канферэнцыі Старшыня 
Вярхоўнага Савета напытанне праягонае 
бачанне знешнепалітычных праблем Бе- 

- ларусі падкрэсліў: трэба спыніць абяцан- 
кі людзям, што будзе адноўлены СССР. 
«Трэба думаць, што ў нас ёсць свая дзяр- 
жава, якую трэба ўмацоўваць і кіравацца 
ў палітыцы яе інтарэсамі, -- заявіў С.Ша- 
рэцкі. -- Мы звязаны эканомікай, куль- 
турай, наватсямейнымі сувязямі знашым 
усходнім суседам -- Расійскай Федэра- 
цыяй. Гэта трэба ўлічваць, у бліжэйшай 
будучыні ўсходні напрамак будзе для нас 
прыярытэтным. Але гэта не значыць, што 
будзе пастаўлена пытанне аб аб'яднанні. 
Развіваць адносіны з Расіяй мы павінны 
не губляючы свайго суверэнітэту». Хо- 








































не забыўся на гэтыя словы ні праз год, ні 
празтры, ні празпяць і праводзіў у жыццё 
палітыку, якая б умацоўвала нашу дзяр- 
жаўную незалежнасць. 


О 16 СТУДЗЕНЯ НА ПАСЯДЖЭННІ 
ВЯРХОЎНАГА САВЕТА РЭСПУБЛІКІ 
БЕЛАРУСЬ БЫЛІ АБРАНЫ НАМЕСНІКІ 
СТАРШЫНІ ВЯРХОЎНАГА САВЕТА. Пер- 
“шым намеснікам Старшыні Вярхоўнага 
Савета стаў Васіль Новікаў, намеснікамі 
-- Генадзь Карпенка і Юрый Мапумаў. 
Генадзь Карпенка -- адзіны з кіраўнікоў 
Вярхоўнага Савета, які размаўляе па-бе- 
ларуску. 


О САКРАТАРЫЯТТАВАРЫСТВА БЕЛА- 
РУСКАЙ МОВЫ ВЫЗНАЧЫЎ ДАТУ пра- 
вядзення навуковай канферэнцыі 
«Дыскрымінацыя беларускай мовы ў 
Беларусі: гістарычны, палітычны і лінг- 
вістычны аспекты» - 30 сакавіка сёлета. 


О БЕЛАРУСКАМУ ТЭЛЕГРАФНАМУ 
АГЕНЦТВУ СПОЎНІЛАСЯ 75 ГАДОЎ. 
ЧУТКІ АБ ПЕРАЕЗДЗЕ ФІЛАЛАГІЧНАГА 
ФАКУЛЬТЭТА БЕЛДЗЯРЖУНІВЕРСІ- 
ТЭТА, з будынка, дзе раней была ВПШ, 
аказаліся толькі чуткамі. Як стала вядома 
з Адміністрацыі Прэзідэнта, філфак за- 
станецца, дзе і быў. 


О пАСЛЯ СЯМІМЕСЯЧНАГА ПЕРА- 
ПЫНКУЎМАГІЛЁВЕ АДНАВІЎСЯ ВЫХАД 
ГАЗЕТЫ «РАТУША», якая стала цяпер 
выходзіць як непартыйная, незалежная 
газета. Адзінае, што засталося ад старой 
«Ратушы», -- гэта яе беларуская мова. 1 
на сённяшні дзень «Ратуша» засталася 
адзіным выданнем на Магілёўшчыне, 
якое адмовілася пераходзіць надвухмоўе. 


О МІЖНАРОДНАЯ АСАЦЫЯЦЫЯ БЕ- 
ЛАРУСІСТАЎ і НАЦЫЯНАЛЬНЫ НАВУ- 
КОВА-АСВЕТНЫ ЦЭНТР ІМЯ Ф.СКА- 
РЫНЫ ВЫДАЛІ нулявы нумар інфар- 
мацыйна-аналітычнага бюлетэня «Кан- 
такты і дыялогі». Галоўная мэта бюлетэня 
-- інфармавацьаб грамадска-культурным 
узаемадзеянні Беларусі з іншымі краінамі 
і народамі. 


О АРГКАМІТЭТ ПА ПАДРЫХТОЎЦЫ 
ЭКСПАЗІЦЫ! НАШАЙ КРАІНЫ ! ПРА- 
ВЯДЗЕННІ ДЗЁН ЭКАНОМІКІ БЕЛАРУ- 
СІ Ў НЯМЕЧЧЫНЕ ВЫРАШЫЎ выдаць 
альбом пад назвай «Беларусь». Ён будзе 
выдадзены на беларускай, нямецкай і 
англійскай мовах. 




















Жыццё Таварыства -- 








На першым пасяджэнні Сакратарыята ТБМ 


Т1 студзеня ў сядзібе Таварыства беларускай мовы адбылося 
пасяджэнне Сакратарыята ў новым яго складзе. Акрамя сяброў Са- 
кратарыята, у ім удзельнічалі штатныя супрацоўнікі ТБМ ды запро- 
шаныя прадстаўнікі грамадскіх, палітычных ідзяржаўныхарганізацый. 

Першым было абмеркаванае пытанне аб выкананні рашэння 
РадыТБМ--арганізацыі канферэнцыі, прысвечанай сучаснаму стану 
беларускай мовы, яе дыскрымінацыі ў гістарычным, палітычным і 
сацыяльным аспектах. У сувязі згэтым прысутным давялося вырашаць 
цэлы шэраг праблем: ужываць ці не ўжываць у назве канферэнцыі 
тэрмін «дыскрымінацыя», вынікам чаго можа стаць адмаўленне 
дзяржаўных структур ад яе падтрымкі і ўдзелу ў ёй. Пасля нядоўгіх 
спрэчак гэтае акрэсленне вырашана было пакінуць. 

У наступную чаргу разглядаліся пытанні ўдзелу ў канферэнцыі 
іншых арганізацый -- недзяржаўных і дзяржаўных, грамадскіх і 


Ш палітычных, аб персанальным складзе арганізацыйнага камітэта 
і канферэнцыі, 


даце яе правядзення ды крыніцах фінансавання 


штофінансавыстанТаварыстване дазваляеарганізацыі выдаткоўваць 
на свае праграмы значныя сродкі, а спадзявацца на дзяржаўную 
падтрымку акцыі абароны дзяржаўнай мовы не выпадае. Таму 
неабходным стаў пошук структур, гатовых не толькі маральна, але і 
практычна падтрымаць ТБМ. 

Што да ўдзелу ў планаванай канферэнцыі іншых, акрамя 
Таварыства, арганізацый, дык было вырашана кола іхнеабмяжоўваць, 
запрасіўшы, незалежна ад скіраванасці, усіх, для каго беларуская 
мова з'яўляецца прыярытэтам. 

Наступнай праблемай да абмеркавання стала ўпарадкаванне 
фінансавых справаў Таварыства ды пытанні, што ўзніклі ў выніку 
змены складу кіраўніцтва ТБМ. Былі выказаныя прэтэнзіі дадзейнасці 
сп. Я.Цумарава. Сакратарыятам было прапанавана з мэтаю хутчэй- 
шага разгляду пытання запазычанасці ТБМ дзяржаўным структурам 
ды іншых грашовых праблем далучыць да іх вырашэння рэвізійную 
камісію Таварыства. 


чацца, каб Старшыня Вярхоўнага Савета . 





Апошняя праблема аказалася надзвычай актуальнай з тае прычыны, 


У.П. 





Шаноўныя акадэмікі, 
задумайцеся і адумайцеся! 


Прэзідыуму Акадэміі навук Беларусі 
Прэзідэнту Акадэміі навук Беларусі 
спадару Лявону СУШЧЭНЮ 
Дырэктарам акадэмічных інстытутаў 


Менская гарадская Рада Таварыства беларускай мовы імя Ф.Скарыны з артыкула-ліста 
«Сорак гадоў «Весці...» былі беларускамоўнымі. Навошта перакладаць іхнарускуюмову?», які 


Ё надрукаваны ў «Навінах АН Беларусі», Мо 50, даведалася аб практычнай антыбеларускай, : 


антынацыянальнай, шавіністычнай дзейнасці навукоўцаў-асаднікаў, для якіх ніколі не было 


і беларускай мовы, нягледзячы, што яны на стала ўсталяваліся на беларускай зямлі і па 


прызначэнню свайго таленту і месцы ў жыцці грамадства Беларусі павінны не толькі спрыяць 


і вяртанню беларускаму народу адабранай знешнімі сіламі роднай нацыянальнай мовы, але і 


павінны быць прыкладамі-носьбітамі яе ў беларускай Акадэміі навук. Асаблівае здзіўленне 

выклікае тое, што з ініцыятывай духоўнага забойства не аднаго чалавека, ацэлага этнасу (няма 

роднай боскай мовы -- няма нацыі) выступіла жанчына-акадэмік Л.Хатылёва. Гэта жахліва. 
Пісацьаб тым, штоўнацыянальнай Акадэміі Беларусі беларуская мова павінна адраджацца 


і іпашырацца,аявакадэмікі павінны быць жывымі апосталамісучаснагабеларускагарэнесансу, 
ё алагічна. У Акадэміі навук Расіі працуюць акадэмікі іншых нацыянальнасцяў, у тым ліку і 
ё беларусы, алепакульневядомывар'яцкі ўчынак - прапанова абспыненні выдання «Известия...» 
ё на расійскай мове. Ці Акадэмія навук Беларусі не падпадае пад агульныя законы логікі і 
ы здаровага сэнсу? 


Шаноўныяакадэмікі, навукоўцыБеларусі, спыніцеся, адумайцеся, задумайцеся абасабістай 


Ё адказнасці за вяртанне беларускай мовы ў сцены акадэміі, універсітэтаў, школ -- у цэлым: у 
ў асяроддзе навукі, 
І беларускамоўным асяроддзі, а вярнуць яго, выхоўваць нацыю -- ці не гэта галоўнае прызна- 


культуры, адукацыі. Беларусы маюць права жыць у сваім родным 


чэнне Вашага таленту, Інтэлекту, прафесійнай і грамадзянскай адказнасці. Прыкра будзе, 


Я калі, напрыклад, імя акадэміка Л.Хатылёвай за яе навуковыя дасягненні будзе напісана 
ы залатымі літарамі, а за знішчэнне беларускай мовы -- як сучаснага Мураўёва. 


Патрабуем не толькі спыняць задуманае закрыццё беларускамоўных выданняў, а, наадварот. 


1 распрацаваць праграму паступовага пераводу ўсіх выданняў на беларускую мову ў Акадэміі 
Ф навук незалежнай і суверэннай Беларусі. 


Па даручэнні Менскай гарадской Рады ТБМ Мікола САВІЦКІ, прафесар. 





чытач оў 





Творчасць нашых 





Н 

Юозас РЫБІКАЎСКАС 
Сучасным ворагам беларушчыны 


І наша мова ледзь гучала 
У гады чырвонае чумы. 


Чаго вам хочацца, панове? 
Які вас выклікаў прымус 
Забіць трывогу аб той мове, 
Якой азваўся беларус? 

Янка Купала. 


Прайшлі гады выпрабаванняў, 
Хлусні і здзекаў, і пакут... 

Ідзе чароўны светлы ранак 
У час надзеі і змагання У змучаны наш родны кут. 
Звяртаўся так Пясняр да вас. 
На гэта грознае пытанне 


Калі пачуем мы адказ? 


Ў дзяржаве незалежнай, новай 
Ўжо родны дух пачаў лунаць... 
А вам ўсё хочацца, панове, 
Чужыя песенькі спяваць. 
г. Коўна, Летува. 


Народ запомніў крыўд нямала, 
Быў доўгі шлях да Калымы.. 


шшы Маладая Беларусь 


Снежаньскі 
фестываль «Зямля 
пад белымі 
крыламі- 1996» 


габ сты зачым пешай” ыч 

З снежня 1995 г. у гарадзенскім Палацы 
хімікаў адбыўся заключны канцэрт пера- 
можцаў конкурсу «Зямля пад белымі кры- 
ламі-1995» (Гісторыя і песні Беларусі). Пера- 
можцы (узростам ад 10да 20 гадоў) атрымалі 
заслужаныя ўзнагароды: магнітолы «Зопу», 
«Рапазопіс», кнігі, ласункі ды іншыя пада- 
рункі дзякуючы падтрымцы Беларускага 
Фонду Сораса. Але не меншую радасць 
пераможцы атрымалі ад іх уласных твораў, 
якія прагучалі ўпершыню ў выкананні пра- 
фесіяналаў. 

А што ж рабіць тым, хто, на жаль, не 
наведвае музычную школу? У іхтаксама ёсць 
магчымасць удзельнічаць унашым конкурсе 
- у літаратурна-гістарычным раздзеле. 
Дзеля гэтага трэба скласці гістарычную да- 
ведку пра сваю сям'ю з звесткамі пра хаця б 
некалькіх продкаў, іх імёны, даты і месца 
жыхарства, прафесіі, характары, творчыя 
схільнасці, пра цікавыя выпадкі, генеала- 
гічнае дрэва роду, не менш за тры пакаленні. 
(Пасакрэту скажу: журы вельмі падабаецца, 
калі вы даберацеся да пра-пра-пра-пра- 
дзедаў -- тады і можна спадзявацца на 
прызы.) Каб прыгожа намаляваць радаслоў- 
нае дрэва -- паглядзіце ў газеце «Наша 
слова» (Мо 40 за 1995 год), як выштукаваны 
радавод Агінскіх. Можна дапоўніць свой 

(Заканчэнне на с.8.) 

Трывожна 
і горка 


У нашым бязладным жыцці 
штодня сустракаешся з рознымі 
праявамі, якія выклікаюць ад- 
моўныя эмоцыі. Балюча і крыўд- 
на, калі яны звязаны з пагардай 
да роднай мовы. Пра два такія 
выпадкі хачу расказаць. 

Першы звязаны з перадвы- 
барчай кампаніяй. Невялікая 
група лідчан мікрараёна вуліцы 
Катлярэўскага прыйшла на су- 
стрэчу з кандыдатамі ў дэпутаты 
Вярхоўнага Савета па Чырво- 
наармейскай выбарчай акрузе. 
Пяць прэтэндэнтаў на крэсла 
парламентарыя, якія выступілі 
першымі, прамаўлялі, як у нас 
заведзена, на расійскай мове. 
Апошняму далі слова Сяргею 
Лазарэвічу, які гаварыў па-бела- 
руску. Не паспеў ён закончыць 
выступленне, як пасыпаліся бес- 
падстаўныя пытанні-абвінавач: 
ванні. У іхлікусловы-папрокі, чаму 
кандыдат надумаўся(!) выступаць 
на беларускай мове. Знайшоўся, 
маўляў, разумнік, каб выдзеліцца. 
Нажаль і здзіўленне, такі выбрык 
нё выклікаў нават заўвагі з боку 
старшыніакруговай камісіі Пятра 
Гардзіёнка. і 

Азараз другі адрас. Вытворчае 
аб'яднанне «Лідабудканструк- 
цыя» спраўляла свой юбілей. 
Здавалася, пастараліся аргані- 
затары свята. Праходзіла яно не 
па шаблону. Адзначылі заслугі 
ветэранаў, нават першых кіраў- 
нікоў ушанавалі. Былі, вядома, 
кветкі і падарункі, людзям пры- 
свячаліся песні. Але, але... На 
імпрэзе не чуваць было беларус- 
кагаслова. І не прагучала нават ні 
адна беларуская песня! «Руская 
ж мова ў нас дзяржаўная», -- 
адказаліарганізатарыўрачыстас- 
ці на маё здзіўленне. 

Во якразумеюць уЛідзе вынікі 
прэзідэнцкага рэферэндуму! Бо- 
жухна мой, што з намі робіцца! 
Кабтакадракацца ад свайго род- 
нага, нацыянальнага. І гэта ў 
старажытным горадзе Беларусі. 

У «застойныя» гады ў вёсцы 
думаючыя кіраўнікі да такога не 
апускаліся. Успамінаю юбілей 
вёскі Геранёны. Хоць былі тады 
райкамаўскія наглядальнікі, а на 
ўрачыстасці разам з расійскімі 
прагучалі беларускія і польскія 
песні, песні тутэйшых людзей. А 
вось у суверэннай Беларусі да- 
чакаліся: гавары і спявай па-ра- 
сійску. Рыхтуйся да «воссоеди- 
нения», ці што? 

Няўжо нашай краіне і яе на- 
роду наканавана стаць безымян- 


най тэрыторыяй і безымянным. 


насельніцтвам дзеля ўмацавання 
суседзяў? 
Гэтыя пытанні я адрасую праз 
газетуноваму ВярхоўнамуСавету, 
Прэзідэнту і ўраду Беларусі. Яны 
быццам за развіццё культуры бе- 
ларусаў і, зразумела, іх мовы. А 
што ў жыцці? Пра Ліду сказана. 
Хіба лепш у Менску? Наўрад. На- 
ват Беларускае тэлебачанне і 
радыё здаюць у гэтай справе ра- 
нейшыя пазіцыі. Горка і тры- 
вожна. 
А.ЖАЛКОЎСКІ, 
ветэран працы. 
г.Ліда. 


АЛЕ! 








НАША СЛОВА, М4, 1996 
АЛЕ! 





Уважыў міністр беларуса 


У бібліятэцы імя Янкі Купалы 
12 снежня 1995 г. адбылася прэ- 
зентацыя праграмы інфарма- 
цыйнага цэнтра, створанага для 
дапамогі гуманітарыям-выклад- 
чыкам ВНУ і настаўнікам школ. 
На прэзентацыі прысутнічаў і га- 
варыў пра рэфюрму адукацыі мі- 
ністр Васіль Стражаў. 

Мяне, чалавека, далёкага ад 
адукацыі, але прыхільніка адра- 
джэння мовы, прывабіла гэтае 
мерапрыемства. Як толькі пача- 
лася гутарка, неякадразу пабляк- 
ліігіпсавыя Янка Купала, ісцены, 
аздобленыя малюнкамі юнакоў і 
дзяўчат у нацыянальных вопрат- 
ках, і надпісы па-беларуску. Раз- 
мова вялася на «великом и могу- 
чем». А калі пачаў выступаць мі- 
ністрадукацыі, я перапытаў нават 
суседа -- ці сапраўды гэта Стра- 
жаў, бо мо я не дачуў. 

У сваім выступленні спадар 
Стражаў доўга з асаблівай раз- 
важлівасцю аб школахў «амери- 
канской», «европейской» і «совет- 
ской». Адзначыў, наяго погляд, іх 


“хібы і лепшыя бакі. З выступу я 


зразумеў, што савецкая школа не 
горшая, атаму, пасваёй сутнасці, 
і застанецца савецкай, толькі 
будзе рэфармавацца. Што са- 
вецкая адукацыя не горшая за 
замежную, пацвярджае запушча- 


ны ў 1961 годзе спадарожнік, 
інтрыгуюча заўважыў сп.міністр. 

Узровень развіцця грамад- 
ства вызначаецца не тым, што 
вырабляецца, а як вырабляецца. 
Спадарожнік, гэта свайго роду 
вопратка грамадства таго часу, 
па якой сустракалі, але ж пра- 
водзілі па розуму. Развіццё гра- 
мадства, узровень выхавання, 
між іншым, вызначаецца яшчэ і 
адносінамі да жанчыны, закон- 
насці, нацыянальных традыцый, 
а таксама станам прыбіральняў, 
грамадскіх памяшканняў. Ці мо- 
жам мы ў гэтым чым-небудзь 
пахваліцца? Няўжо сп.міністр 
ніколі не бачыў запляваных тра- 
туараў, пашкоджаных, забруджа- 
ных сценаў у пад'ездах дамоў, не 
хадзіў у грамадскія прыбіральні, 
над яго вухам не лускалі ў гра- 
мадскім транспарце семкі і не 


“мацюкаўся п'яны? Ці прыслухоў- 


ваўся ён калі, ідучы ў натоўпе 
рабочых, да іх размовы -- адзін 
мат, лаянкі, убоства думкі? А гэта 
ж былыя выхаванцы савецкай 
школы. Дык ці дасць нам рэ- 
форма нешта іншае? Я адказу не 
пачуў. Не пачуў я і пра тое, як 
будзе развівацца нацыянальная 
школа, і наогул, ці будзе яна 
ўвогуле, і як будуць уроўнівацца 
расійская з беларускай мовай. Ён 


і словам не абмовіўся пра тое, 
што ёсць дзяржава Беларусь, яе 
школа, культура мовы, нацыя- 
нальныя асаблівасці. 

Незалежна ад палітыкаў, уся- 
лякіх іх выбрыкаў-вызначэнняў 
накшталт «капіталістычная», «ка- 
муністычная», «еўрапейская» ці 
«савецкая» рэчаіснасць, ёсць 
агульначалавечыя каштоўнасці. 
У аснове школьных праграмаў 
менавіта яны павінны стаяць. Але 
ў такім выпадку-спадару міністру 
з міністэрствам давядзецца рас- 
працоўваць метадалогію дасяг- 
нення вызначанай мэты. А таму 
няма ўпэўненасці, што чарговы 
міністр непачне чарговуюрэфюр- 
му. Нездарма на справядлівую 
цікаўнасць аднаго з прысутных, 
хто ж будзе несці адказнасць за 
вынікі рэформы, грунтоўнага ад- 
казу не атрымалася. Не выпра- 
цаваны ў краіне механізм ад- 
казнасці за ўсялякія рэформы, 
эксперыменты. Вось чарговых 
«дроў наломім» а там паглядзім, 
што з імі рабіць. 

Савецкая школа, зразумела, 
выхоўваесавецкіх людзей (ахаце- 
лася б, каб беларускіх). Але... Калі 
яна ёсць, дык што гэта за школа, 
калілюдзі, выхаваныя ёю, абыяка- 
выя наватда гэтыхсамыхсаветаў? 

Тым не менш, спадар міністр” 


уважыў беларуса, уважыў. Адка- 
заў на зададзенае пытанне па- 
беларуску. Але застаецца спрэч- 
ным: каго ўважыў і каго тым са- 
мым зняважыў. Асабіста я лічу 
знявагай майго ўласнага гонару, 
калі хтось у грамадскай бяседзе, 
вёўшы гутарку па-расійску, пачне 
мне на мой беларускамоўны зва- 
рот тлумачыць па-беларуску: Гэ- 
тым ён падкрэслена выдзяляе 
мяне з калектыву. Гэта нават 
горш, чымся публічна тыцкаць. 
пальцам у бок суразмоўцы. 

Калі прытрымвацца такога 
ўроўнівання, а дакладней, гульні 
ў двухмоўе, то мовы беларускай 
мы доўга не пачуем ні на прад- 


“прыемстве, ні ва ўстановах, ні на 


грамадскіх мерапрыемствах. 

На працы я карыстаюся бе- 
ларускай мовай пастаянна, па» 
пярэдне цікаўлюся, ці разумеюць 
мяне. Калі хто скажа «не» --- пе- 
раходжу на расійскую. Вельмі 
рэдка было, каб мянене разумелі, 
і за гэта я вельмі ўдзячны майму 
калектыву, завадчанам, кіраўніц- 
тву. Ёсць у іх глыбінная павага да 
беларускасці! 

Мікола ЛАВІЦКІ, 

намеснік начальніка аддзела 
аховы працы Менскага 
аўтазавода, старшыня Рады 
ТБМ Заводскага раёна. 





Вельмі хутка рабілі 


Цікавы мы, браточкі, на- 
род -- нешта зробім, а потым 
пачынаем разважаць: што 
гэта такое атрымалася? Ка- 
нешне, і начальства ў нас 
адпаведнае, бо наша ж. Вы- 
рашыла яно замест гістарыч- 
най, усім зразумелай сімволі- 
кідаць сваю. Ну, мыж думалі, 
яно ведае, што робіць. А па- 
колькі прывыклыя ва ўсім яму 
дагаджаць, асабліва калі 
паабяцае нам светлую буду- 
чыню, даверыліся і прагала- 
савалі нарэферэндуме за што 
янохацела. Ацяпераказалася 
-- начальства само не ведае, 
а што яно такое народу ства- 
рыла. 

Вось і давялося даваць 
кіраўніку Адміністрацыі Прэ- 
зідэнта Рэспублікі Беларусь 
М.Мясніковічу распараджэн- 
не наконт арганізацыі кон- 
курсу на лепшае тлумачэнне 
цяперашняй дзяржаўнай сім- 
волікі, праведзенай у жыццё 
праз рэферэндуму 1995 годзе. 

Бо людзі, якія ўзначаль- 
ваюць нашу «вертыкаль», хо- 
чуць быць сумленнымі перад 
сваім народам ісамімі сабою. 


Тамурашылі: каліграмадзяне 


прагаласавалі «за», то няхай 
цяпер заадно і сваё тлума- 
чэнне прапануюць: а канкрэт- 
на за што -- «за»? 

Хайза матэрыяльнае ўзна- 
гароджванне, ну, скажам, яку 
праграме «Угадай мелодыю» 
ці ў свой час -- у «Лите- 
ратурке» пад рубрыкай «Што 
б гэта азначала?», паканку- 
рыруюць між сабой, выдадуць 
свае варыянты. А «наверсе» 
выберуць найбольш «падхо- 
дзяшчы». Будзе, дарэчы, пры- 
чына арганізаваць яшчэ адну 
намінацыю -- «Лепшы аўтар 
года тлумачэння дзяржаўнай 
сімволікі». Народ пачаў ак- 
тыўна адгукацца, назіраецца 
ўсплёск непадробнага энтузі- 
язму творцаў, вынікі ўжо наві- 


давоку. 
Алесь МІКАЛАЙЧАНКА. 

ў й й 
«На наш погляд, зялёны 
элемент сцяга можа сімва- 
лізаваць сабою маладосць 
беларускай дзяржавы і яго 
кіраўніцтва, адсутнасць удзе- 
яннях прадстаўнікоў уладных 


структураў усялякіх шаблонаў” 


ды стэрэатыпаў, уласцівых 
даўно сфарміраваным і закас- 
цянелым дзяржаўным утва- 
рэннем. «Молодо-зелено!» -- 


гці не пра нас казалася?..» 


«Гэта раней, да 1991 года, 
усё разумелася адназначна: 
маўляў, наша мэта -- каму- 
нізм! Цяпер жа неабходна 
бачыць у гэтай чырвані зусім 
іншы сэнс (але пры гэтым не 
вельмі ўжо далёка зазіраць: 
яквядома, і сцяг гітлераўскай 
Германіі таксама быў чыр- 
воным!). Таму лепей за ўсё 
кожнаму разумець гэты колер 
так, як ён лічыць патрэбным. 
Хай нехта, каму ахвота, на- 
пружвае мазгі, спрабуючы вы- 
светліць, што б азначала гэта 
прыхільнасць Беларусі дачыр- 
вонай часткі спектра -- нам і 
так будзе добра!..» 

. «Дарэчы, на тым першым 
узоры не было і контурнай 
карты Беларусі, якую цяпер 
асвятляюць промні ўзыходзя- 
чага (цізаходзячага) сонцапа- 
над паўночным полюсам зям- 
ной кулі. Ясна, ужоапасляпле- 
бісцыту нехта з геральдычна 
думаючых дзяржаўных дзея- 
чаў, калі дзіваваўся над рэ- 
тушаваным гербам, здагадаў- 
ся, што гэткай краіне, якая так 
паважае хрысціянскія трады- 
цыі, як Беларусь, дзе святку- 
юцьна ўсялякі выпадакпадва 
Ражаствы ды па дзве Пасхі 
штогод, неяк непрыстойна ас- 
ноўным элементам сваёй эмб- 
лемы мець нейкі зараастрый- 
скі сонцапаклонніцкі знак...» 

(«Фемида», М? 2, 1996 г.) 





Былі б астролагі, а планеты 
і зоркі ўсё стрываюць... 


Аўтар гэтых радкоў, магчыма, і 
не заўважыў бы публікацыі ў «Знамя 
юности» (9.06.96) пад назвай «Паміж 
небам і зямлёй», падпісанай: «Вера- 


ніка Кудраўцава, астролаг, спе-: 


цыяльна для «ЗЮ». Не заўважыў бы, 
бо розныхастралагічных прагназёраў 
зараз багата. 

Але вось гэтае «спецыяльна» -- 
неяк зачапіла сваёй, так бы мовіць, 
знарочыстасцю. , 

І, сапраўды, астролаг, акідваючы 
сваім «вешчым» позіркам тое, што 
закрыта ад вачэй звычайных людзей 
(неастролагаў, неведзьмакоў, не г.д.) 
-- паказала: яна ведала, што трэба 
пісаць пра 1996 год, калі друкаваць 
напісанае ў «ЗЮ». 

Аказваецца, сёлетні год, які ўж 
ўступіў у свае правы, -- гэта на- 
бліжэнне эры Вадалея, ў які ўвойдзе 
Уран. Але ў той жа час Юпітэр будзе 
знаходзіцца ў знаку Казярога. 

Што ж азначае сімволіка Ва- 
далея? 

Гэта, якмяркуе шаноўнаяаўтарка, 
ёсць «спазнанне полюсаў: ад аб- 
салютнага адмаўлення да абса- 
лютнага сцвярджэння; адмаўлення 
расавага ды нацыянальнага развіц- 
ця, але раздзяленне людзей па духу і 
перакананнях -- вось найкаштоў- 
нейшая сутнасць Вадалея. 

Карацей, лепей у 1996 годзе аф- 
рыканцам плюнуць на тое, што яны 
-- афрыканцы, белым еўрапейцам 
-- на сваю прыналежнасць да еўра- 
пеіднай расы, японцам ды кітайцам 
-- на ўласную манголаіднасць і г.Д. 

Ім усім лепей аб'яднацца. Асаб- 
ліва -- па перакананнях. Камуніс- 
там усіх колераў скуры -- у каму- 
ністычны інтэрнацыянал, напрыклад. 
Капіталістам -- у сусветную Кан- 
серватыўную Супольнасць, а раз- 
настайным хрысціянскім канфесіям 
- у Міжкантынентальную Апос- 
тальскую Царкву ды яшчэ пашукаць, 
ці не можна знайсці агульную базу 
длястварэння адной наўсіх зямлянаў 
Рэлігіі шляхам аб'яднання з будзіс- 
тамі, магаметанамі і шаманамі з 
паўвострава Чукотка. 

Бо, яшчэ, аказваецца, у ХІХ ста- 
годдзі «ўзрадзілася ідэя сусветнага 
братэрства і дружбы паміж наро- 
дамі». Цудоўна! 

Праўда, дзеля гэтага маньякі з 
сярпаста-малаткастымі, свастыка- 
падобнымі ды іншымі знакамі Ан- 
тыхрыста ў дзвюх сусветных І ў 


безлічы драбнейшых войнаў знішчылі 
ў ХХ стагоддзі больш за 50 мільёнаў 
насельнікаў, спрабуючы «перапла- 
віць» народы, нацыі і народнасці. 
Але ж гэта акалічнасць да ўвагі па- 
важанай Веранікай Кудраўцавай не 
прымаецца. 

У 1996 годзе, прарочыць яна, 
будзе мець месца «імкненне да аб'- 
яднання славянскіх народаў»: «ідэй- 
ны ўздым» (?!) Потым сп.Кудраўцава 
тлумачыць: «Славянскія народы пач- 
нуць асэнсоўваць свой агульны лёс, 
стануць фарміраваць ідэалогію бу- 
дучыні». Праўда, пра тое, што ста- 


гнецца, напрыклад, з беларускай 


мовай і культурай (ці ўкраінскай, 
польскай, славацкай, балгарскай), 
астролаг не інфармуе. Відаць, гэта 
дробязь. 

Але, трэба аддаць шаноўнаму 
астролагу належнае: яна прадба- 
чыць, што з другой паловы лютага і 
да сярэдзіны сакавіка ў Беларусі «не 
выключана ўзмацненне нацыяналь- 
ных тэндэнцый, «барацьба з вора- 
гамі». Хто ж тут магчымы гараска- 
пічны вораг? 

Мяркуючы па прагнозу Веранікі 
Кудраўцавай, нясоладка будзе ідэ- 
олагам беларускага нацыяналізму, 
таму ж Зянону Пазьняку. «Напэўна, 
больш камфортна ён можа пачу- 
вацца за мяжою, але не ў краінах, 
што знаходзяцца" пад знакам Рака. 
Во як! Карацей, Зянону Станісла- 
вавічу «па Кудраўцавай» свеціць 
эміграцыя, яму самы раз пакаваць 
«чамаданы» і«змывацца» з Беларусі, 
пакуль жывы. 

іншым палітыкам будзе куды 
лепей - і Вячаславу Кебічу, і Генадзю 
Карпенку і нават Станіславу Шуш- 
кевічу, якому нават пашэнціць «пакі- 
нуць пра сябе след»(?)... У пава- 
жанага Прэзідэнта, праўда, можа 
падарвацца здароўе, бо няспынная 
праца і змаганне дорага каштуюць. 

А ўжо, як здароўе Аляксандра 
Рыгоравіча падарвецца, то «палітыка 
дзяржавы... можа змяніцца на 180 
градусаў». Вось толькі спецыялістка 
па зорках і планетах не гаворыць, ці 
трэба выклікаць назад з-за мяжы 
Зянона Станіслававіча. 

Вось такі «ЗЮ» надрукавала 
прагноз: уагародчыку бузіна, аў Кіеве 
дзядзька. Але такая бузіна і такі. 
дзядзька, што вельмі неабходныя 
славянасабораўцам. 

Алесь МІКАЛАЙЧАНКА. 


НАША СЛОВА, Ме4, 1996 


Для каго беларус 
плаціць падатак? 


Агульнавядома, што без адладжанай 
падатковай сістэмы.ў любой дзяржаве 
заняпала б уся бюджэтная сфера, да якой 
у нас належыць і дзяржаўны кінапракат. 
Але, плацячы падаткі, ці бачым мы ўва- 
сабленне сваіх выплат у канкрэтных спра- 
вах? Варта ўключыць тэлевізар,п айсці ў 
музычную краму ці ў кіно -- паўсюль пе- 
равага чужога над сваім. На беларускія 
кружэлкі, пераклад замежных фільмаў на 
родную мову ці на вытворчасць сваіх няма 
грошай -- чуем мы. Затое, аказваецца, на 
распаўсюджванне аўдыёзапісаў расійскіх 
выканаўцаў ці пракат кіна- і відэафільмаў, 
хай нават заходняй вытворчасці, але агу- 
чаных па-расійску, сродкі знаходзяцца. 
Знаходзяцца магчымасці і для трансляцыі 
на Беларусь (аплачанай за нашыя грошы), 
у якой на адзіным нацыянальным тэле- 
канале і так пераважае чужая мова, яшчэ 
чатырох замежныхтэлепраграм -- усіх з-за 
ўсходняй мяжы. Дык куды ж ідуць нашыя 
грошы? . 

Калісьці адзінай рэччу, даступнай бе- 
ларускім калекцыянерам, была кніга. З 
абвяшчэннем нашай краінай незалежнас- 
ці да бібліяфілаў далучыліся філатэлісты, 
якія цяпер маюць беларускія раздзелы ў 
сваіх калекцыях. Але я -- аматарка відэа, 
хаця гэтае захаплённе мае і чыста практыч- 
ную скіраванасць. Мне хочацца, каб мае 
дзеці з тэлевізійнага экрана чулі не чужую 
мову, а сваю. Таму мая калекцыя відэа- 
запісаў узнікла як супрацьвага таму, што 
накідвае нам нашая дзяржава праз тэле- 
візію і кінапракат. Дзякуючы ёй маёй дач- 
цы, якой толькі чатыры гады, не трэба 
перакладаць словы, што гучаць з экрана, 
ды тлумачыць, што такое Беларусь і хто 
такія беларусы. Бо яна выхоўвалася не 
толькі на вершах Купалы, але і гледзячы 


відэазапісы канцэртаў беларускіх бардаў і. 


рок-гуртоў, фільмаў «Данчык» ды «Мы ад- 
ной табе належым». У гэты спіс я ўключу і 
«Калыханку», падчас трансляцыі якой нам 
з мужам даводзіцца, праўда, выключаць 
тэлевізар на сярэдзіне перадачы, абе- 
рагаючы дзіця ад уплыву двухмоўя (ці 
двудушнасці)? 

Але дачка расце, і ёй ужо замала тых 
адфільтраваных перадач, тых мілых сваёй 
лаканічнай маўклівасцю амерыканскіх 
мультфільмаў пра Друпі, Тома і Джэры ды 
іншых... Ашто потым прапанаваць дзіцяці? 
Мы не хочам выхоўваць дачку на «Мі- 
колках-паравозах» ці броўкавых каміса- 
рах, не кажучы ўжо пра агрэсіўна-шаві- 
ністычную тэле- і кінапрадукцыю нашых 
усходніх суседзяў. Але ж нічога іншага 
дзяржаўная, аплачаная сродкамі з нашай 
кішэні, тэлевізія не прапануе, задаваль- 
няючы патрабаванні выключна расійска- 
моўнай часткі насельніцтва. 

Дзяржава намі не цікавіцца. Затое, 
даведалася я з публікацыі ў «Чырвонай 
змене», у сталіцы ёсць прыватная студыя, 
якая займаецца распаўсюджваннем бе- 
ларускіх відэакасет. Яадшукалатуюстудыю 
-- наёй мне запісалі фільм «Хрыстос пры- 
зямліўся ў Гародні», прапанавалі падборкі 
беларускіх кліпаў. Затое калі я пацікавіла- 
ся беларускамоўнымі дублямі заходніх 
фільмаў, дык пачула ад перакладчыка 
Сержука Кірынкі: у іх гатовы пераклад 
амерыканскага фільма «Прывідусталёвай 
масцы», аБеларускі дзяржаўны кінарэгістр 
нават прапанаваў імсваетэхнічныяпаслугі, 
але запрасіўшы за іх суму для студыі аб- 
салютна непрымальную. «Хочаш праца- 
ваць на беларушчыну -- працуй, але за 
гэта плаці грошы дзяржаве», - патлумачыў 
ён мне. Дык на што ж не хапае грошай 
нашай дзяржаве -- на культуру ці на нас, 
беларусаў, яе грамадзян? 

і Т.ЕРМАКОВІЧ. 






Хартыя шляхецкіх правоў і вольнасцяў 
(26 студзеня 1566 года было загадана ўвесці ў дзеянне Статут ВКЛ.) 


Жыццё нашых прашчураў рэгламен- 
тавалася пэўнымі грамадзянска-прававымі 
нормамі. Напачатку гэта было звычаёвае 
права, першыя запісы якога захаваліся ў 
граматах і дагаворах, прыкладам, у да- 
гаворы Полацка, Віцебска і Смаленска з 
Рыгаю і Гоцкім берагам 1229 года. У ХІУ і 
ХУ стагоддзях пачало развівацца зака- 
надаўства. Законы выдаваліся ў форме 
прывілеяў, у якіх замацоўваліся правы 
феадалаў, шляхты, святарства. Але яны не 
маглі забяспечыць адзінства права для 
ўсёй дзяржавы. Першай спробай уста- 
ляваць яго стаў Судзебнік 1468 года, які 
называлі «Статутам Казіміра», вядомым 
цяпер пад назвай Судзебнік Казіміра - 
паводле імя малодшага сына Ягайлы і 
князёўны Соф'і Гальшанскай, вялікага 
князя Вялікага Княства Літоўскага (з 1440 
года), караля Польшчы (з 1447 года). 
Судзебнік Казіміра быў напісаны на бе- 
ларускай мове. Ён пачаў новы этап «у 
развіцці прававой тэорыі, практыцы зака- 
надаўчай дзейнасці дзяржаўных органаў, 
новых прынцыпаў сістэматызацыі і кады- 
фікацыі феадальнага права, якое за- 
вяршылася выданнем Статутаў Вялікага 
Княства Літоўскага». 

Першы з іх -- Статут 1529 года быў 
падрыхтаваны гаспадарскай (дзяржаўнай) 
канцылярыяй. Гэты Збор нормаў дзяр- 
жаўнага, зямельнага, адміністрацыйнага, 
грамадзянскага, сямейнага, крыміналь- 
нага, працэсуальнага і іншых галін права 
напачатку складаўся з 13 раздзелаў і 245 
артыкулаў. Але не прайшло і 10 гадоў, а ў 
яго было дапісана яшчэ 38 артыкулаў: 
жыццё несла змены, а яны патрабавалі 
замацавання ў законах. Хаця ў Статут 1529 
года і былі ўключаныя некаторыя нормы, 
што абмяжоўвалі магнацкае самавольства, 
ды інаогул усе грамадзяне ВКЛ незалежна 
ад маёмаснага стану судзіліся згодна з 


“гэтым Зборам прававых нормаў, шляхта 


дамагалася большых правоў. Урэшце, як 
згадваўУ І.Пічэта, магнаты ВКЛ вымушаны 
былі «шляхцізаваць» дзяржаўны лад. Стала 


відавочнай неабходнасцьрыхтаваць праект: 


новага Статута. 

На Берасцейскім сойме 1544 года Жы- 
гімонт Аўгуст (1520--1572), вялікі князь ВКЛ 
і кароль Польшчы прапанаваў дзеля «па- 
правы Статута» стварыцьспецыяльную ка- 
місію -- выбраць «...з лацінскага, так і грэ- 
часкага закона дзесяць асоб, людзей 


добрых, паважных, каторыя маюць тыя 
артыкулы водлуг патрэбы і водлуг Бога і 
рэчы справядлівае паправіці, а іншыя 
прычыніці іна першом сойме... іх оказаць, 
дзе патом цераз паспаліты сойм... маюць 
оныя артыкулы быць ухвалены і прыняты з 
гаспадарскім дазваленнем». Сойм за- 
цвердзіў спецыяльны збор -- адзін пенязь 


. зкожнаесахі -- дзеля аплаты працы камісіі. 


Як згадваецца ў дакументах, у камісіі 
сталі працаваць «маршалкі, враднікі зем- 
скія, харужыя і іныя асобы роду і народу 
шляхецкого...» Сярод іх быў і Мартын Ва- 
ладковіч, дзяк гаспадарскай канцылярыі, 
а таксама і ашмянскі шляхціч Павая Ас- 
травіцкі, які быў тады суддзём Віленскага 


“ павета. 


У падрыхтоўцы новай рэдакцыі Збору 
законаў удзельнічалі і два дактары права. 
Адзін з іх -- славуты юрыст і пісьменнік 
Пётр Раізій Гішпан. Ён выкладаў права ў. 
Кракаўскім універсітэце, але пазней вы- 
мушаны быў пераехаць у ВКЛ. Можна 
меркаваць, што ён авалодаў дзяржаўнай 
мовай -- беларускай, пра што сведчыць 
ягоная праца: «Заключэнне Пятра Раізія, 


каралеўскага юрысконсульта, аб справах, 


што слухаліся на судовых пасяджэннях 
Літвы, і аб абскарджанні судовых рашэн- 
няў». Гэты тэарэтычны аналіз судовай 
практыкі ВКЛ не мог быць здзейснены без 
дасканалага валодання мовай, на якой 
пісаліся судовыя дакументы. Пра высокі 
ўзровень самой працы Раізія сведчыць 
цікавасць да кнігі: яна выдавалася ў Кра- 
каве (1563 г.), у Франкфурце-на-Майне 
(15701.), у Венецыі (1572 г.). Трэбададаць, 
што ў Вільні ў той час дзейнічала «школа 
права цывільнага, рымскага, саксонскага, 
магдэбургскага, літоўскага пад кіраўніц- 
твам П.Раізія». Можна меркаваць, што 
дзеля знаёмства з пералічанымі правамі 


“шкалярам трэба было ведаць лацінскую, 


нямецкую і беларускую мовы. 

Ды, відаць, асноўную працу ў падрых- 
тоўцы Статута 1566 года выканаў віленскі 
войт, сакратар вялікага князя і караля - 
Аўгуст Ратондўё (Круглы?). Грунтоўныя 
юрыдычныя веды ён набыў у Нямеччыне 
ды ў Італіі, дзе ў адным з старэйшых уні- 
версітэтаў --- Ферарскім -- атрымаўступень 
доктара «абояга (кананічнага і свецкага) 
права». Роля гэтага «вучонага мужа» ў 
грамадскім ідзяржаўным жыцці ВКЛ была 
настолькі значнай, што і цяпер працяг- 


ваюцца спрэчкі пра ягонае паходжанне. 
Якіх толькі «падставаў» ні прыдумалі да- 
следнікі суседніх краін, каб прысвоіць сабе 
Аўгуста Ратондуса, каб даказаць, што не 
быў ён беларусам і не ведаў беларускай 
мовы. Але калі нават уявіць, што паляк 


- нейкім чынам змог стаць віленскім (ста-. 


лічным!) войтам (як вядома, займаць: 
пасады ў Вялікім Княстве Літоўскім маглі 
толькі ягоныя грамадзяне), дыведаць, што 
гэты палякстаў «апалагетам Літвы» іадным 
з аўтараў канцэпцыі дзяржаўнай неза- 
лежнасці Вялікага Княства Літоўскага, то 
ці можна сцвярджаць, што гэты высокі 
гаспадарскі дзеяч не ведаў дзяржаўнай 
мовы? Як тады ён, віленскі войт, мог 
паразумецца з простымі мяшчанамі ды 
купцамі? Няўжо з дапамогай пераклад- 
чыкаў? 

Сцвярджаюць некаторыя даследнікі, 
што А.Ратондус быў «перакананым пры- 
хільнікам агульнай юрыдычнай тэрміна- 
логіі (на лацінскай мове)». Але з гэтага не 
павінна вынікаць меркаванне: усё, што 
доктар «абояга права» стварыўдля Статута, 
напісана на лаціне. Мова ж Статутаў (усіх 
трох рэдакцый) -- беларуская! Няўжо 
А.Ратондуса перакладалі? 

Наадварот, як сцвярджаў прафесар 
І.І.Лапо, аўтар шматтомнай грунтоўнай 
навуковай працы пра Статут, менавіта 
А.Ратондус пераклаў -- узорна! - гэты Звод 
законаў ВКЛ на лацінскую мову, каб 
пазнаёміць з Статутам новага польскага 
караля Стафана Баторыя, венгерца, які не 
ведаў дзяржаўнай мовы ВКЛ. 

Трэба згадаць і пра тое, што ў 1522 


. годзеА.Ратондусапрацаваў Збор прававых 


актаў Вільні -- «унікальную працу, якая 
патрабавала добрай юрыдычнай падрых- 
тоўкі, ведання судовай практыкі імясцовых 
звычаяў». Якбачым, ёсць падставы лічыць 
роднай Аўгусту Ратондусу не толькі бела- 
рускую мову, але і Вільню, дзе, як вядома, 
жылі пераважна беларусы. Дзеля гэтага 
спашлёмся і на тлумачэнне прафесара 
].].Лапо запісу Айдизііпиз Ноіипай» а Уеісп 
у матрыкуляцыйнай кнізе Вітэнбергскага 
універсітэта. Гэты даследнік Статута мер- 
каваў, што апошняе слова запісу Ув/ип - 
памылковае напісанне Вільні. Такім чынам, 
той запіс можа азначаць: Аўгуст Круглы з 
Вільні. 
(Заканчэнне будзе.) 
З.СІЦЬКА. 





Мікола КАПЫЛОВІЧ 


У апошнія гады я шмат іх запісаў у свой пісьменніцкі сшытак. Галасы гараджан і 
вяскоўцаў, маладых і пажылых людзей я чуў у электрычках і аўтобусах, у чэргах і на 
вуліцах. У іх упэўнай меры адбіліся характары і лёсы маіх суразмоўцаў, іх спадзяванні і 
надзеі, розум пра бачанае і чутае. Працягваю я пільна ўслухоўвацца ў галасы сваіх 


землякоў і цяпер. 


Была стаханаўкай 


--. Ох, Тонька, што я сёння бачыла! 
Цырк на дроце! Ты маю суседку Ганну 
Пятроўну, мабыць, ведаеш. Пенсіянерку, 
што пада мною жыве. Дык вось. Учора я 
наважылася адведаць старую. Хварэе ж 
яна. Думаю, памагу чым бабулі. Падлогу 
хоць памыю. Пераступіла парог ейнай ква- 
тэры іад дзіваледзь не самлела. У кватэры 
-- адна чырвань. Нібы агонь у кватэры 
палае. Нібы на гарадскую плошчу на Пер- 
шае мая трапіла. Настольніцу, простыні, 
навалачкі суседка пашыла з чырвоных 
сцягоў і прасцірадлаў. З тых, што нядаўна 
пры Саветах па горадзе вывешвалі. На 
бальшавіцкія святы. Ноччу здымала тыя 
сцягі і шыла з іх сабе пасцельную бялізну. 
Бо не было за што купіць. Пенсія ж у яе 
маленькая. Калгасная. Ляжыць, бачу, цётка 
Ганна пад прасцірадлай, а на ёй залатымі 
літарамі выведзена: «Победитель социа- 
листического соревнования». «Я, -- кажа 
цётка, -- укалгасе стаханаўкай была. Тады 
за палачкі рабілі. І вось толькі цяпер знай- 
шласваюўзнагароду. Затыя палачкі і нулікі. 


Запрашэнне 


-- Добры, бачу, ты чалавек. Нават да- 
брэнны. Не абмінуў мяне на вакзале. Па- 
спагадаў і бутэльку піва паставіў. Залатое ў 
цябе сэрца. Нават брыльянтавае. Рэдка 


, Аўтар. 
цяпер сустрэнеш такога спагадлівага ча- 
лавека. Калі часам зноў будзеш у нашым 
горадзе, заходзьда мянеў госці. Запрашаю. 
Нават вельмі прашу. Чыркні ў блакнот мой 
адрасок. Пішы: вуліца Чкалава, дом - нуль, 
кватэра -- нуль. Чаму здзіўляешся? Ду- 
маеш, падманваю? Не, праўду кажу. Аба- 
вязкова заходзь, калі будзеш праязджаць. 
Прымуякдарагогагосця. Нават з начлегам. 
Не трэба будзе табе шукаць гасцініцу ў 
горадзе. І грошы за яе плаціць. І не здзіў- 
ляйся, што ў мяне адны нулі. Я ў падвале 
жыву. 


Кульгавы 


-- Чаму не жанюся? Зірні хоць адным 
вокам на маю нагу. Бачыш пратэз? З Аф- 
ганістана прывёз. На міне падарваўся. 
Цяпер мне сорак гадоў, ая ўсё халасцякую. 
І небудужаніцца. Не хачу, каб мае дзеці, як 
бацька, кульгавымі былі. 


Кат 


-- Азіят ён, а не чалавек! Сын мой. 
Валік. Выгадаваў на сваю галаву. Цяпер 
інжынерам робіць. Колькі я мяса і сала 
перацягаў у Менск, калі ён быў студэнтам, 
колькі грошай патраціў, каб вывесці ў людзі! 
Парабкам, лічы, уягобыў. Усё ямуаддаваў. 
Думаў, калі вырасце, стане на ногі -- помач 
мне будзе. І дачакаўся. Не помачы, а 


немачы. І цяпер парабкую на яго. Кожны 
год па пяць кормнікаў гадую. Прадаю --. 
сыну ідуць грошы. Пабудаваў яму каа- 
ператыў, купіў машыну -- мала! Цяпер 
будуе дачу на Нарачы. І вось прыехаў на 
тымтыдні. Зноў: «Давай, старыкан, грошы!» 
Нават бацькам, бачыце, не заве. «Не дам, 
-- кажу, -- трэба мне і сабе трохі грошай 
пакінуць. Натруну. Боты мяне, якчалавека, 
не пахаваеш. Яксабаку, заграбешузямлю. 
Грошай пашкадуеш». Дык ведаеш, што ён 
са мною зрабіў? Звязаў і пачаў біць. Качаў 
нагамі па падлозе. Пакуль грошы яму не 
аддаў. Вось які ў мяне сын! Кат! Не дай Бог. 
нікому такога сына. Выгадаваў на сваю 
бяду... 


Бульба 


-- Отурадзіла сёлета ў мяне бульба! У 
людзей, напясочку, вырасла дробненькая, 
хоць замест шроту ў стрэльбу засыпай, а ў 
мяне -- кладзі на бярэмак, як дровы. І ўся 
сопкая. Рассыпаеццаў місцы, калі зварыш. 
А ў людзей не ўдалася. Вунь у суседкі, калі 
паклала наталерку вараную бульбу, ніадна 
не рассыпалася. Уся слізкая, якмыла. Хоць 
бяры каторую бульбіну ды ў лазню ідзі. А ў 
мяне, дзякаваць Богу, у гэтым годзе ўда- 
лася. Бо на торфе пасадзіла. На нізкім 
месцы. Угадала, што сёлета суша будзе. 
Добры быў на яе ўраджай. Бульбіныў зямлі 
не ўмяшчаліся. Выпірала іх з загонаў, што 
рэпу. І кожная бульбіна, калі вазьму ў рукі, 

падобная на дзіцячы мурзатытварык. Адна 

ўсміхаецца сваімі вочкамі, другая мне 
падміргвае, атрэцяя, скрывіўшы мордачку, 
плача. Так і хочацца кожную пагладзіць і 
прылашчыць. Нават шкада лупіць такія 
бульбіны на абед. 


4 


За долю і волю 


(Працяг. Пачатак у ММ? 1, 2.) 


«Летапіс Таварыства беларускае школы» 
выходзіў з траўня да лістапада 1933 г. і са 
студзеня да жніўня 1936 г. У 1934-1935 г. не 
выходзіў з прычыны забароны дзейнасці 
Таварыства. 

Каліўканцы 1936 г. ТБШ былоліквідавана, 
выданне працягвала выходзіць у свет пад 
назвай «Беларускі летапіс». Яго выдавалі тыя 
самыя сілы, што і пры Таварыстве. У рэдак- 
“цыйнай калегіі стаялі прозвішчы Ф.Стэц- 
кевіча. С.Паўловіча, М.Танка, Р.Шырмы і 
В.Тумаша. “ 

І «Летапіс ТБШ», і «Беларускі летапіс» 
мелісталаеколааўтараў. Акрамя пералічаных 
членаўрэдкалегіі, наяго старонках з'яўляліся 


' 


публіцыстычныя, навукова-папулярныя і ма- - 


стацкія творы, падпісаныя С.Станкевічам, 
М.Машарам, М.Васільком, Н.Тарас, А.Гор- 
ным, А.Дубровічам, Г.Новік, М.Міцкевічам, 
М.Яварам, П.Кізевічам, А.Іверсам, М.Марцін- 
чыкам, Ф.Грышкевічам і іншымі. Многія 
матэрыялы друкаваліся пад псеўданімамі і 
падпісваліся прозвішчамі, якія сёння нам 





нічога не гавораць (Вінцук Канцавы, П.Мі-' 


хальскі, В.Жукоўская, А.Чэмер, А.Пружанскі, 
Т.Трафімавічанка, Я.Хвораст і інш.), але за 
якімі стаяць гарачыя сэрцы і светлыя галовы 
беларускіх патрыётаў, у асноўным студэнтаў 
Віленскага універсітэта. 

Адрозненне ў назве па сутнасці аднаго і 
таго ж выдання ў розныя перыяды не з'яў- 
ляецца выпадковасцю. У «Летапісу...» галоў- 
нае месца займала рубрыка «Хроніка ТБШ» 
-- пражыццё і справы ў Віленскім цэнтры і на 
перыферыі, у паасобных управах, суполках і 
творчых калектывах арганізацыі. с 

Артыкулыадрэдакцыі (унашым разуменні 
перадавіцы) ішлі без загалоўка і подпісу, былі 
досыць аморфнымі па кампазіцыі, аднак усе 
на тэмы народнага жыцця: духоўны заняпад 
беларускага грамадства, неразвітасць на- 
цыянальнай свядомасці, гаротны лёс роднай 
школы, ненармальныя варункі для здабыцця 
асветы, жабрацтва і хваробы ў побыце пра- 
цоўных, -- усё тое, зчым спрабавала змагацца 
і ад чаго спрабавала самаахвярна бараніць 
суайчыннікаў ТБШ у Заходняй Беларусі. 
Пытанні, якіяўзнімала рэдакцыя, падхоплівалі 
аўтары і чытачы ў сваіх допісах з месцаў, у 
публіцыстычных і мастацкіх творах («Шпі- 
тальныя нарысы» З.Парфановіч, «Пад Новы 
год» Р.Ш., «Сухоты і барацьба з імі» доктара 
М.Марцінчыка, «Медыцынаўсучаснай вёсцы» 
Медікиза, «Курсы для дарослых» П.Кізевіча, 
«Чаму мы дамагаемся роднае школы» 
Вучыцеля, «Шляхам асветы» Палешука і інш.). 

У «Беларускім летапісе» са старонак 
знікла «Хроніка ТБШ» і публікацыі; звязаныя 
з барацьбой за беларускія школы (школы не 
выжылі), а таксама за існаванне шматлікіх 
культурна-асветных суполак ТБШ (яны былі 
ліквідаваны разам з Галоўнай управай 
арганізацыі ўВільні). Месца гэтых публікацый 
занялі іншыя рубрыкі і матэрыялы, У якіх, 
аднак, прасочвалася тая ж мэта: змагацца з 
усімі бедамі народа -- ужо ў новых умовах 
дзейнасці прыхільнікаў адраджэння. З'явілася 
шмат публікацый з асветніцкім, маральна- 
этычным і выхавальніцкім зместам, якія 
часам мелі працяг у некалькіх нумарах 
(«Бібліятэка самаадукацыі» Палешука, 
«Хатняе навучанне» і «Самаадукацыя» 
С.Паўловіча; «Культурная праца» і «Асвета і 
хатняе навучанне» А.Горнага; «Мова эспе- 
ранта» Ф.Стэцкевіча; «Запісы беларускага 
навуковага таварыства»). Публікаваліся 

Да 75-годдзя Таварыства беларускай школы 


таксама заклікі і дэкларацыі («Новы год 
пачынаючы» -- дэкларацыя беларускага 
студэнцкага саюза ў Вільні; «Беларускі нацы- 
янальны камітэт кліча да асветнай працы» - 
за подпісам Ф.Стэцкевіча, д-ра Станіслава 
Грынкевіча, сакратара Яна Пазьняка, 
скарбніка Мікалая Манцэвіча). Шмат 
з'яўлялася артыкулаў на тэмы нашай гіс- 


Падрабязна асвятлялася ў «Беларускім 
летапісе» і рэформа беларускага правапісу, 
прынятая ў БССР у верасні 1933 г. (пад 
рубрыкай «У парадку дыскусіі»). Часопіс 
адгукаўся не толькі на падзеі ўнутранага 
жыцця краіны, алеі нападзеі, якія адбываліся 
ў жыцці суседніх народаў, напрыклад, на 
аншлюс Аўстрыі Германіяй. 





тарычнай мінуўшчыны, у якіх ставілася зада- 
ча абуджаць у нареда нацыянальныя пачуц- 
ці, знаёміць з гісторыяй продкаў і дзяржавы, 
узнімаць адукацыйны ўзровень працоўных 
людзей («Трэці статут Вялікага Княства 
Літоўскага», «Кастусь Каліноўскі і паўстанне 
1863 года» (заподпісам «ВС»); «З мінуўшчыны 


беларускага руху» (за подпісам «Аганёк»), 


«Нашакультураколісь іцяпер» (рэдакцыйны), 
«Луі Пастэр» Р.Шырмы, «Гісторыя культуры» 
Ул. Пігулеўскага і інш.). Шмат публікацый 
былонатэмы беларускай песеннай і музычнай 
культуры, беларускага фальклору, творчасці 
маладых, пра славутых сыноў беларускага 
народа -- Забэйду-Суміцкага, Арсенневу, 
Танка, Шырму і інш. («Аб нас пішуць», «Вечар 
беларускай паэзіі і песні», «Дзень беларускай 
культуры», «Міхал Забэйда-Суміцкі і бела- 
руская песня», «Гіясняр Нарачы», «Юбілей 
Рыгора Шырмы», «Наталля Арсеннева ў 
Вільні» і інш.) 

Артыкулы ад імя рэдакцыі сталі больш 
канкрэтнымі і апрацаванымі патэме і зместу, 
прыкладам чаго можа служыць артыкул 
Максіма Танка «Крыніцы нашай творчасці». 


Пастаянна публікаваліся ў месячніку 
звароты да беларусаў ад імя рэдакцыі, у якіх 
выказвалася просьба даць хоць маленькую 
ахвяру на развіццё беларускай справы. 

Зразумела, што простага пераліку пуб- 


. лікацый і агульнай характарыстыкі выдання, 


аб якім ідзе гаворка, яшчэ недастаткова для 
таго, каб непасрэдна судакрануць чытача з 
мінулай эпохай -- да трымцення душы і 
сардэчнага болю. Для гэтага трэба ўчытацца 
ўпажаўцелыястаронкі. Вядома, штоўлюдзей 
кароткая памяць іцвёрдыясэрцы. І той здзек, 
які колісь чыніўся над продкамі, іх ахвяры і 
пакуты, сёння амаль ужо забыты нашчадкамі. 
Найлепшыпаратунакад бяспамяцтва, намаю 
думку, гэта звяртацца час ад часу да старонак 
даўніх беларускіх выданняў, такіх, напрыклад, 
як «Летапіс ТБШ». Адгарнем жа яго першую 
старонку. І 
(Працяг будзе.) 
Ірына КРЭНЬ. 
На здымках: Міхал Забэйда-Суміцкі. 

Наталля Арсеннева і Максім Танк пасля 
дыскусіі ў літаратурна-мастацкай сесіі Бела- 
рускага навуковага таварыства. 





Разгадваюцца таямніцы выспы Пасхі 


Шмат якія даследнікі спра- 
бавалі расшыфраваць стара- 
жытныя іерагліфічныя знакі сла- 
вутай выспы Пасхі, але беспас- 
пяхова. Сёння ва ўсім свеце вы- 
вучэннем пісьмовасці старажыт- 
най цывілізацыі ціхаакіянскай 
выспы займаюцца ўсяго некалькі 
чалавек. Адзін з іх жыве ў Крас- 
надары. Год таму «Известин» 
паведамілі пра сенсацыйнае 
адкрыццё начальніка службы 
тэлемеханікі, сувязі і вылічальнай 
тэхнікі прадпрыемства «Красна- 

; дарэлектра» СяргеяРабчыкава, які 
здолеў знайсці ключ да таямнічых 
іерогліфаў. Мінулы год пацвердзіў 

правільнасць зробленай Рабчы- 
кавым разгадкі і прынёс шмат 
новых цікавых адкрыццяў. 
33-гадовы Сяргей Рабчыкаў 
зацікавіўсяразгадваннем таямніц 
выспы Пасхі яшчэ 18 гадоў таму. І 
хоць па адукацыі ён фізік, ягоныя 
лінгвістычныя ды гістарычныя 
“ пошукі аматарскімі ўжо не на- 
завеш. Калі чыста шыфраваль- 
ныя, матэматычныя метады, пры 
дапамозе якіх Сяргей перш на- 
магаўся «разгаварыць» старажыт- 
ныя пісьмёны, завялі ў тупік, ён 
засеў за вывучэнне гісторыі, моваў, 
культуры ўсёй Палінезіі. Вывучыў, 
напрыклад, не толькі сучасную 
рапануйскую мову, але і ейную 
старажытную аснову. Таямнічыя 
знакі, пакінутыя старажытнымі 
жыхарамі выспы -- фігуркі чала- 


века і жывёлаў, выявы раслінаў, 
лодак, ветразяў і г.д., -- дайшлі да 
нас у выглядзе тэкстаў на 20 
драўляных дошчачках, нагрудных 
аздобах, посаху і фігурцы птушкі- 
чалавека, якія захоўваюцца ў 
розных музеях свету. Адна з такіх 
дошчачак, вядомая спецыялістам 
як Вялікая ленінградская, захоў- 
ваецца ў Музеі антрапалогіі ды 
этнаграфіі ў Санкт-Пецярбургу -- 
яна была падараваная М.Міклуха- 
Маклаю таіцянскім епіскапам 
Т.Жасанам. Менавіта на гэтай 
дошчачцы Рабчыкаў аднаго разу, 
калі сума інфармацыі пра жыццё 
старажытных рапануйцаў стала 
дастаткова вялікай, і здолеў знай- 
сці ключ да старажытных тэкстаў. 
Раптоўна замкнуўся складаны лан- 
цужок, які меў у сабе імя аднаго з 
бостваў рапануйцаў і падзеі стара- 
жытнага міфа, і Рабчыкаў убачыў, 
што іерогліфы складваюццаў сло- 
Ва «акула». 

Выкарыстоўваючы знойдзены 
ключ, Рабчыкаў здолеў прачытаць 
значэнні імногіх іншых знакаў, пры- 
чым правільнасць расшыфроўкі 
шматразова правяралася фар- 
мальным аналізам тэкстаў, зако- 
намі чаргавання гукаў паліне- 
зійскай мовы і спалучальнасцю 
атрыманых значэнняў з ужо вядо- 
мымі фальклорнымі тэкстамі. 

Да 1985 года Сяргей Рабчыкаў 
расшыфраваў каля 70 знакаў, 
цалкам здолеў прачытаць і асоб- 


ныя фрагменты тэкстаў. Прычым 
ішоў абсалютна піянерскім шля- 
хам, вынікі расшыфроўкі карэн- 
ным чынам розніліся ад вядомых 
спробаў, якія рабіліся на аснове 
запісаў епіскапа Т.Жасана. А ён 
Чуў, якрапануец Меторачытаўтэкст 
дошчачак. Але паведаміць свету 
пра вынікі расшыфроўкі Рабчыкаў 
не здолеў -- афіцыйная савецкая 
навука трымала трывалую абарону 
супраць намераў самавукаў. 

Першыя публікацыі красна- 
дарскага навукоўца з'явіліся ў 
замежных выданнях. І толькі лі- 
беральныя павевы перабудовы 
дазволілі прабіцца «феномену 
Рабчыкава» ў сваёй краіне. Крас- 
надарскі даследнік атрымаў за- 
прашэнне выступіць у Маскве з 
дакладам «Пісьмовасць выспы 
Пасхі»: вынікі дэшыфроўкі» на 
Міжнароднай навуковай канфе- 
рэнцыі па вывучэнні паўднёвай 
часткі Ціхага акіяна, выступае з 
дакладамі і на Маклаеўскіх чы- 
таннях у Санкт-Пецярбургу, вядзе 
шырокую перапіску з навукоўцамі 
Новай Зеландыі, ЗША, Вяліка- 
брытаніі, Аўстраліі ды іншых краін.- 

Сяргей Рабчыкаў расшыфра- 
ваў ужо каля 600 загадкавых зна- 
каў, якія сустракаюцца на ўсіх 20 
дошчачках, здолеў прачытаць не 
толькі фрагменты, але ўжо і 
асобныя тэксты. 

-- Тое, што мне ўдавалася 
расшыфраваць, пераварочвае 


ўяўленні прагісторыю выспы Пасхі, 
-- расказвае ён. -- Там была 
сапраўды вялікая старажытная 
цывілізацыя, а не першабытнае 
грамадства, як лічылі савецкія 
навукоўцы-марксісты. Прыкладам, 
я знайшоў у пісьмёнах рапануйцаў 
запісы аб астранамічных назіран- 
НЯХ, яны мелі нават дастаткова 
моцную методыку прадказвання 
сонечных зацьменняў... Таямніца 
з'яўлення вялізных каменных сто- 
даў, якія захаваліся на выспе, дагэ- 
туль хвалюе, спараджае спрэчкі. 
Мне ўдалося знайсці на дошчачках 
імёны бостваў, якімі рапануйцы 
называлі сваіх каменных стодаў. 
Але, займаючыся, увогуле, 
дастаткова неверагоднай работай 
-- разгадкай таямніцаў далёкай ад 
Краснадара выспы ў Ціхім акіяне, 
Сяргей не лічыць сябе ні дзіваком, 
ні фанатам, які патануў у глыбіні 
стагоддзяў. Сям'я, дом, работа на 
прадпрыемстве і садовай дзялцы 
-- зусім звычайны клопат, як ва 
ўсіх. Праўда, асноўная праца 
Сяргея на «Краснадарэлектра» 
аказалася вельмі карыснай і для 
ягонага захаплення. Рабчыкаў здо- 
леў аднавіць храналогію рапануй- 
скай гісторыі: расшыфраваўшы на 
дошчачках згадванні аб сонечных 
зацьменнях, а таксама некалькіх 
з'яўленнях каметы Галея, ён раз- 
лічыў на кампутары, калі менавіта 
навыспе Пасхі маглі назірацьгэтыя 
зацьменні, штодазволіла датаваць 


ў 


час з'яўлення на выспе многіх 
вярхоўных правадыроў. 

-- Расшыфраваўшыстаражыт- 
Ныя пісьмёны, я знайшоў там не 
толькі астранамічныя назіранні 
рапануйцаў, але і расповядпратое, " 
як яны ўяўлялі карціну стварэння 
свету, звесткі аб выкідах вулканаў, 
лоўлі рыбы івырошчванні раслінаў, 
бытавыя звесткі ішматчаго іншага, 
--- кажа Сяргей. -- Рапануйцы мне 
сімпатычныя. І як бы нам сёння ні 
здавалася, што іхнае жыццё і іхні 
свет ужо бясконца далёкія ад нас, 
між мінулым выспы Пасхі і сён- 
няшнім днём ёсць шмат агульна- 
га. Але, вельмі цікаўнай была 
працэдура штогадовых выбараў 
кіраўніка выспы. Гэтыя выбары 
былі дэмакратычныя. Правадыры 
і ваяры ў пэўныя дні года павінны 
былі плысці насуседнюю выспачку 
й знайсці яйкі птушак крачак. Ваяр 
альбо правадыр, чыя каманда 
першая знаходзіла яйка, і абвя- 
шчаўся «прэзідэнтам» выспы. Але 
трэба зазначыць, што прэтэн- 
дэнтаў, якіяабяцалі пасляпрыходу 
даўладыскасаваць «канстытуцыю, 
своеасаблівы кодэкс няпісаных 
правілаў паводзін, што дапамагаў 
рапануйцам выжываць, а таксама 


“ ўстанавіць другі рэжым кіравання, 


-- такіх прэтэндэнтаў да выбараў 
проста не дапускалі. " 
Андрэй АДЗЯРОХІН, 


г.Краснадар. 
(«Известия», 6.01.96. Мэ З.) 


Пераклад Г.Кажамякіна. 


НАША СЛОВА, Ме4, 1996 


р, БЕ Р У БЕ ГА 

«І пайшлі данесці 
на Яго Пілату...» 


(Старонка славянскага перакладу Флавія) 


КаляЗ7 годановай зрыўсвятара 
Ерусалімскай святыні нарадзіўся 
хлопчык. Бацькі назвалі яго Ёсіф. 
Выхаваны і адукаваны святарамі- 
фарысеямі, ён з цягам часу і сам 
заняў пачэсную пасаду служыцеля 
галоўнай святыні ў Ерусаліме. 

У 67 годзе, калі рымскае войска 
пачало заваяванне ягонай краіны, 
Ёсіф атрымаў у падначаленне вя- 
лікую колькасць салдат і абараняў 
Галілею -- край, які ён добра ведаў. 
Але вынік гэтай няўдалай вайны, 
якая пазней атрымала назву 
Юдзейскай, быў прадрачоны: Рым 
перамог. І былы паўстанец зрабіў 
тое, што многіярабілі да і пасля яго, 
-- перайшоў на бок пераможцаў. 
Каб заваяваць іхнюю прыязнь, ён 
наблізіўся да Веспасіяна, у доме 
якога і атрымаў сваё другое імя - 
Флавій. Новы сябра рымлян ад- 
крыта сцвярджаў, што бунты су- 
праць іх -- вынік падману народа 
ілжывымі прарокамі, а сапраўдны 
месія, абяцаны ягонаму народу 
прарокам Старога Запавету, не-хто 
іншы, Як пераможны заваёўнік 
Веспасіян, які ў 69 годзе ўзышоў на 
пасад у Рыме. 

Падзеі 67--69 гадоў Ёсіф Фла- 
вій апісаў у кнігах сваёй «Юдзей- 
скай вайны», напісанай па-арамей- 
ску, аў?75--79гадах перакладзеных 
імугрэцкую мову. Наступнай ягонай 
працай стала «Юдзейская даўніна» 
ў дваццаці кнігах, напісаных адразу 
па-грэцку -- мовай, вядомай усім 
адукаваным людзям Міжземна- 
мор'я. Гэта дазволіла ім пазна- 
ёміццаз традыцыямі народа, якому 
Флавій здрадзіў, але сувязь з якім 
ёнпрацягваўадчуваць. Таму ягоныя 
працы сёння з'яўляюцца галоўнай 
нехрысціянскай крыніцай звестак 
аб падзеях у тагачаснай Палесціне. 
Іншыя аўтары -- Пліній Старэйшы, 
Паўсаній і нават Тацыт дадаюць да 
іх вельмі няшмат. 

Чым жа цікавыя працы Флавія 
тым, хто вызнае Хрыста? Сведчанні 
аб зямным жыцці сына Божага ёсць 
часткай тэкстаў «Юдзейскай даў- 
ніны». Вось што паведамляе пра 
Хрыста Флавій: 

«З'явіўся ў той час Езус, мудры 
чалавек, калі можна назваць яго 
чалавекам: ён чыніў на самай спра- 
ве незвычайныя рэчы, быў настаў- 
нікам людзей, якія шукалі праўду. І 
прыцягнуў многіх юдзеяў і таксама 
многіх з грэкаў. Гэта быў месія 
(Хрыстос). І пасля таго, як Пілат у 
выніку даносу галоўных людзей 
сярод нас пакараў яго ўкрыжа- 
ваннем, тыя, хто любілі яго адпа- 
чатку, не кінулі яго любіць. Ён і 
сапраўды з'явіўся на трэці дзень, 
зноў жывы, здзейсніўшы прадка- 
заныя Боскім прарокам гэты і ты- 
сячы іншых цудоўных учынкаў». 

Сведчанні гэтыя паходзяць з 
кнігі, якая дайшла да нас у трох 
грэцкіх копіях, самая старая з якіх 
зробленанераней ІХ--Хстагоддзяў. 
Але ў рукі гісторыкаў хрысціянства 
трапілі ў нашым стагоддзі 5 фраг- 
ментаў перакладу «Юдзейскай вай- 
ны», зробленых у ХІ-ХІІ стагоддзях 
на тагачасную мову славянскага 
насельніцтва Балканаў. Вось урывак 
тэксту (пераклад не аўтэнтычны), 
які датычыць дзейнасці Хрыста: 

«Тады прыйшоў да нас нейкі 
чалавек, калі яго можна назваць 
чалавекам. Ягоны вобраз і рысы 
былі чалавечыя, але выглядаў ён 
нечым большым, чым Чалавек, і 
справы ягоныя былі Боскімі: цуды, 
якія ён здзяйсняў, былі дзіўнымі і 
магутнымі... іншыя гаварылі аб ім: 
«Гэта наш першы заканадаўца, які 
ўваскрос з памёрлых; здзейсніўшы 
шмат ацаленняў, ёндаказаў, на што 
здольны». Іншыя меркавалі, што ён 
пасланы Богам. Аднак шмат у чым 
ён не падпарадкаваўся закону і не 


шанаваў суботы паводле звычаяў 
продкаў: зрэшты, ённе рабіў нічога 
нячыстага, ні якой-небудзь працы 
рукамі, акарыстаўся толькі словам. 
Многія натоўпам ішлі за ім і слухалі 
яго настаўленні: і розумы мноства 
людзей хваляваліся, яны думалі, 
што дзякуючы яму племя ізраіля 
маглоб вызваліцца зрукрымлянаў. 
Звычайна ён спыняўся перад го- 
радам, на Аліўнай гары. 

Убачыўшы ягоную сілу, што 
словам ён здзяйсняў усё, чаго жа- 
даў, папрасілі яго ўвайсці ў горад і 
перабіць рымскае войска і забіць 
Пілата і валадарыць над імі. Але 
яго не клапаціла гэта. Потым га- 
лоўныя сярод габрэяў пачулі пра 
яго, сустрэліся з першасвятаром і 
сказалі: «Мы бяссільныя і не ў стане 
чыніць супраціў рымлянам, як 
аслаблы лук. Пойдзем і скажам 
Пілату тое, што мы адчуваем. І не 
будзе ў нас непрыемнасцяў»... І 
пайшлі данесці на яго Пілату. 

Той паслаў людзей, загадаў 
забіць многіх з натоўпу і арыштаваў 
таго, хто здзяйсняў цуды. Ён пазнаў 
яго лепші, убачыўшы, што той чыніў 
добрае, а не злое, і не быў ні бун- 
таром, ні шукальнікам каралеў- 
скай улады, вызваліў яго, іна самай 
справе той вылечыў ягоную жонку, 
якая канала. !, вярнуўшыся ў свае 
мясціны, зноў узяўся за свае звык- 
лыя справы: і зноў яшчэ большая 
колькасць людзей сабралася вакол 
яго. Тых, што ахоўвалі закон, узяла 
зайздрасць, яны далі трыццаць та- 
лантаў Пілату, каб той загадаў яго 
забіць. Той іх узяў і даў ім дазвол 
здзейсніць самім тов, чаго яны жа- 
далі. Так яны схапілі яго і ўкры- 
жавалі, насуперак закону бацькоў». 

СУ напісаным па-грэцку спісе 
«Юдзейскай даўніны» прыведзены 
вышэй эпізод адсутнічае, але ж гэта 
можа тлумачыцца тым, што да нас 
дайшлі не арыгіналы кніг Флавія, а 
іх копіі, зробленыя не раней ІХ-Х 
стагоддзяў. Да таго ж многія ву- 
чоныя тэолагі -- і каталіцкія, і пра- 
тэстанцкія -- сёння выказваюць 
сумніў у тым, што аўтарам згадкі 
Пра Езуса ў грэцкім тэксце быў 
Флавій, а не перапісчык, які жыў у 
канцы 11! ці пачатку ІУ стагоддзя. 
Доказгэтаму-- тое, штоўдачыненні 
да асобы Езуса Флавій ужывае сло- 
ва «месія». Але ж у рэчаіснасці ме- 
сіем для Флавія быў рымскі зава- 
ёўнік Веспасіян. Менавіта яго Ёсіф 
называў пасланцам Бога на зямлі. 

Іншая рэч -- славянскі пера- 
клад. Працытаваны з яго эпізод 
паходзіць, найбольш верагодна, з 
копіяў кніг Флавія, больш даўніх, 
чым шырока вядомы грэцкі вары- 
янт, -- згрэцкіхці арамейскіх спісаў 
кніг Флавія, зробленых на пачатку 
новай эры, неўзабаве пасля апіса- 
ных там падзеяў. 

СУ дадатак, у невядомым нам 
арыгінале Флавій абмінае пытанне 


боскага ці чалавечага паходжання: 


Езуса. Гэта цалкам адпавядае яго- 
най пазіцыі юдзейскага інтэлек- 
туала, які здрадзіў сваім колішнім 
перакананням, пайшоў на супра- 
цоўніцтва з заваёўнікамі і пры- 
стасоўваў да палітычных рэаліяў 
дагматы сваёй веры. 

Але ж незалежна ад таго, якіх 
поглядаў прытрымліваўся Ёсіф 
Флавій, ягоныя працы з'яўляюцца 
для нас надзвычай каштоўнымі. 
Сярод нехрысціянскіх гісторыкаў 
таго часу, якія ў сваіх працах згад- 
ваюць асобу Езуса (Пліній Ма- 
лодшы, Тацыт, Святоній, Адрыян), 
Флавій вылучаецца прадстаўлен- 
нем у сваіх кнігах найбольш пад- 
рабязных звестак аб жыцці і дзей- 
насці Езуса з Назарэта, хай наватне 
адпаведных кананічным тэкстам і 
нават спрэчным з імі. 

Падрыхтаваў У.ПАНАДА. 


Цудатворныя абразы 


Віленская Вострабрамская 
ікона Божай Маці 


Цудатворная ікона Божай Маці 
Віленска-Вострабрамская («Трох 
радасцей», «Міласцівая») асвячае 
сваім дабрадатным покрывам па- 


“чатак года і першы месяц яго -- 


студзень. Пра святое яе заступ- 
ніцтва згадвала і згадвае не адно 
пакаленне беларусаў, сярод іх і 
славуты Адам Міцкевіч, каралеў- 
ская пара Барбара Радзівіл і Жы- 
гімонт Аўгуст, менш знакамітыя 
вернікі шматлікіх беларускіх (і 
этнічна роднасных, у тым ліку) 
храмаў. 

Хто бываў у Вільні і стаяў у 
капліцы каля Вострай Брамы перад 
цудатворным абліччам Востра- 
брамскай іконы, той усё жыццё 
будзе памятаць дабрадатны выраз 
яе твару. 

Ікона называлася раней згодна 
месца паходжання Карсунскаю, а 
па выяве -- Дабравешчанскаю. На 


ёй -- Божая Маці саскладзенымі на 


грудзях рукамі і са схіленаю га- 
лавою, здаецца нібыта яна па- 
глыбленая ў сузіранне таямніцы. 

Пра багатае хрысціянскае мі- 
нулае нашай былой дзяржавы 
(Вялікага Княства Літоўскага) свед- 
чыць гісторыя гэтай іконы. Яна -- 
старажытная агульнахрысціянская 
святыня. 

Ікона была прывезена ў Вільню 
з Крыма, а менавіта з Херсанеса 
(Карсуні) вялікім князем Вялікага 
Княства Літоўскага Альгердам Ге- 
дымінавічам (1345--1377). 

У той час адбывалася перамя- 
шчэнне рэлігійных цэнтраў (пасля 
падзення дзяржаваў паўднёвых 


-славян і Візантыі пад націскам 


Асманскай імперыі) на землі Кі- 
еўскай (Вялікага Княства Літоў- 
скага) і Маскоўскай мітраполіі. 
Альгерд спачатку быў гатовы пры- 
знаць дзяржаўнай рэлігіяй права- 
слаўе, аўВільні праводзіць палітыку 
«Трэцяга Рыма». Аднак рэлігійна- 
палітычныя рэаліі склаліся інакш. 

Вялікікнязьпадарыў гэтую ікону 
сваёй жонцы, якая ў сваю чаргу 





Прынесла яе ўдар Свята-Троіцкаму 
храму, заснаванаму ў Вільні на тым 
месцы, дзе загінулі св. мучанікі 
Антоній, Іаан, Яўстафій. Ваколіцы 
Свята-Троіцкага храма засялілі 
праваслаўныя беларусы, гэтая 
частка горада атрымала назву 
Вострага канца. 

У 1431 годзе ікона знаходзілася 
ўжо ў капліцы над Вострай Брамай, 
і там святкавалі (14 красавіка ст.ст. 
-. 27.04. н.ст.) дзень памяці ві- 
ленскіх мучанікаў. У красавіку 1498 
года з удзелам вялікага князя 
адбылося закладанне новай сцяны 
і вялікай вежы з брамай, якая 
атрымала назву «Вострай Брамы». 
Калі будавалі вежу, ікону паставілі 
з паўднёвага яе боку ў бажніцы і 
прырабілі асобны ўваход у выглядзе 
лесвіц. 

Становішча праваслаўнага на- 
сельніцтва значна палепшылася 
пры Жыгімонце Старым. Ён дара- 


ваў праваслаўю незалежнасць ад. 


свецкіх уладаў, самое першынства 
ў іерархіі свецкіх магнатаў аддаў 


праваслаўнаму князю Канстанціну ' 


Астрожскаму (1522). Напачатку ХУІ 
стагоддзя праваслаўная царква ў 


ВКЛ асабліва квітнела. У гэты час 


намаганнямі князя Канстанціна 
Астрожскага ў Вільні быў пабуда- 
ваны кляштарны мураваны храм. 
Аднак капліца, у якой знаходзілася 
Вострабрамская ікона, пусцела, а 
жыхары Вільні накіроўваліся да 
іншай іконы -- Адзігітрыі, прывезе- 
най у Вільнюў 1495 годзе з Масквы. 

У 1829 годзе лік Божай Маці быў 
асвечаны згодна каталіцкай трады- 
цыі. Захавалася сведчанне тых 
часоў, што на іконе можна было 
адрозніць царкоўнаславянскі над- 
піс: «Честнейшая херувим"ь и слав- 
нейшая безь сравнения серафімь». 

Ікона і зараз знаходзіцца ў 
капліцы каля Віленскай Вострай 
Брамы ў велізарнай бажніцы. На- 
пісана ікона на дзвюх з'яднаных 
дубовых дошках. Выява Божай Маці 
бездзіцяткі Хрыста паясная, аблічча 
з выразам глыбокага заспакаення, 
засяроджанасці і дзявочай цнат- 
лівасці. 

Ікона закрыта залатою шатаю, і 
відочныя толькі аблічча і складзе- 
ныя накрыж на грудзях рукі Божай 
Маці. Над галавою яе да шаты 
прымацавана двух'ярусная карона. 
Па ўсіх напрамках ад аблічча ідуць 
доўгія прамяні. Ікона ўся пакрыта 
выявамі святых, а таксама выявамі 
розных частак цела -- так званымі 
вотумамі -- гэта сведчанне рэаль- 
най дапамогі Божай Маці хворым 
вернікам. Пад Віленска-Востра- 


“брамскай іконай Божай Маці раз- 


мешчаны лацінскі прастол, на якім 
кожны дзень адбываецца не менш 
за дзве літургіі. Вострабрамская 
ікона ўвогуле з'яўляецца адной з 
выдатнейшых выяў Божай Маці. 
Паводле ўсталяванага ўжо даўно 
віленскага звычаю не толькі хрыс- 
ціяне, але і людзі іншых веравы- 


знанняў пры праходжанні праз 


Вострую Браму агаляюць галовы. 
Заўсёды можна ўбачыць вакол 
капліцы натоўп вернікаў, і многія з 
іх стаяць на каленях. 

Алена ЯСКЕВІЧ. 





«Службоўнік» на мове 


беларусаў 


Менскім выдавецтвам «Тэхналогія» ў трэці раз перавыдадзены 


беларускі праваслаўны службоўнік. (Першыя два выданні ў 1980 і 1994 
гг. ажыццёўлены ў Таронта, Канада. Укладальнікам службоўніка 
з'яўляецца Архіепіскап Мікалай, Мітрапаліт, Першаіерарх Беларускай 
Аўтакефальнай Праваслаўнай Царквы). Сюды ўвайшлі Святая Літургія, 
св.Яна Залатавуснага, Святая Літургія св. Базыля Вялікага, Святая 
Літургія Раней Асвечанай Ахвяры св. Рыгора Дваяслова, а таксама 
Абедніца і Асаблівасці пры Архірэйскім і Велікодным Служэнні. Трэба 
адзначыць, штогэта першае праваслаўнае беларускамоўнае выданне 


парадку Літургіі на Беларусі. 


Вельмі цікавым і карысным для вернікаў можа быць раздзел 
«Службоўніка» пад назвай «Трэба ведаць». Тут у сціслай і даходлівай 
форме тлумачацца абавязкі святара пры падрыхтоўцы і адпраўленні 
Святой Літургіі, даецца тлумачэнне, калі якая Літургія павінна “адпраў- 
ляцца цягам года ў Праваслаўнай Царкве, а таксама падаецца да 
ведама вернікаў інфармацыя пра падзеі сутак паводле праваслаўнай 
традыцыі на чатыры гадзіны. Акрамя гэтага, апісваюцца іншыя чыны, 
якія мусяць належна выконвацца вернікамі ў царкве. 

Асобная гаворка пра сам парадак Літургіі. Можна адзначыць тое, 
што мова, выкарыстаная пры перакладзе, больш-менш набліжаная да 


Напачатку было 


слова 


Не трэба ні ў якім выпадку закры- 
ваць рубрыку «Веруем», бо духоўнай 
шчырасці, высакароднасці чалавечай, 

. беларускасці, любові да Радзімы, як 
вы пішаце ў артыкуле «Цуд у рэ- 
дакцыі», вучыць не толькі чыста лін- 
гвістычны матэрыял, а, больш таго, -- 
слова Божае. Няма іншай першакры- 

ніцы, амы ўсе гэта добра ведаем, што 
спачатку ўсяго на свеце было слова 


Божае, а затым усё астатняе, гэта 


літаратурнай нормы, але разам з тым трапляюцца архаізмы, а часам 
нарматыўныя непаслядоўнасці, як, напрыклад, паняцці «змілуйся» і 
«памілуй». Відавочна тое, што перакладчыкі бралі за першакрыніцу ў 


першую чаргу царкоўнаславянскі тэкст. Назіраюцца непаслядоўнасці 
і пры ўжыванні славянізмаў, напрыклад, словы «памілуй» і «лета», 
хаця ў іх ёсць беларускія адпаведнікі «змілуйся» і «гады». А вось 
тэалагічны і найбольш адпаведны тэрмін «чалавекалюбец» невядома 
з якой рацыі перакладаецца, як «любіцель (?!) людзей». 
Нягледзячы на ўсе гэтыя хібы і недакладнасці, тэкст цалкам 
прыдатны для ўжывання ў публічных набажэнствах. Безумоўна, ён не 
можа лічыцца канчатковым і нязменным, бо з практыкі ўжывання 
літургічных тэкстаў іншымі канфесіямі вядома, што з цягам часу 
падобныя службоўнікі ўдакладняюцца і ўдасканальваюцца. Разам з 
тым, ёсць вялікія сумненні, ці будзе службоўнік наогул выкарыстоў- 
вацца, прынамсі Рускай Праваслаўнай Царквой. Па-першае, у сілу 
свайго кансерватызму ці, магчыма, па нейкай іншай прычыне РПЦ з 


вялікай пасцярогай ставіцца да перакладу богаслужэбных тэкстаў, 


выкананых без добраславенства яе іерархіі і ўдзелу яе прадстаўнікоў. 
А па-другое, Маскоўская Патрыярхія вельмі негатыўна ставіцца да 
ўжывання ў Святой Літургіі нацыянальных моў. Нават сучасная 
расійская мова не ўспрымаецца вышэйшымі коламі РПЦ у якасці 
літургічнай, якія лічаць гэта замахам на царкоўныя традыцыі. 

Але ўсё ж будзем спадзявацца, што гэтае выданне не застанецца 
незапатрабаваным, іў будучыні парафіяльныя супольнасці Беларускай 
Царквы належным чынам выкарыстаюць духоўнае багацце сваіх 
папярэднікаў. Каштоўна і тое, што гэтая часта карыстаемая ў 
хрысціянскім царкоўным правапарадку кніга выдадзена на нацыя- 
нальнай мове беларусаў, як бы да гэтага ні ставіліся маскоўскія 


кіраўнікі РПЦ. 


Альгерд НЕВЯРОЎСКІ. 


значыць -- і паважаная газета «Наша 
слова». 
матэрыялу па рубрыцы «Веруем», то 
ён абавязкова будзе. І калі «Нашаму 
слову» часам будзе цяжкавата, бо 
шчасце ходзіць толькі ў пары з горам, 
то Вас падтрымае слова Божае, як, 
напрыклад, у гэтым маленькім пе- 
ракладзе, які б хацелася прапанаваць 
паважанаму чытачу. 


Што датычыцца недахопу 


Сляды на пяску 


Аднойчы яму прысніўся сон. Яму 
снілася, што ён ідзе па беразе акіяна з 
Госпадам. Па небу праплывалі малюнкі 
яго жыцця. Ён звярнуў увагу на тое, што 
ў кожным малюнку прысутнічалі дзве 
пары слядоў на пяску: адна пара на- 
лежала яму, а другая -- Госпаду. 

Калі перад яго вачыма праляцеў 
апошні малюнак яго жыцця, ён зноў 
звярнуў увагу на сляды і ўбачыў, што ў 
многіх выпадках па дарозе яго жыцця 
праходзіць толькі адна пара слядоў. Ён 
таксама звярнуў увагу на тое, што 
здаралася гэта ў самыя цяжкія і сумныя 
хвіліны. 

Гэта яго занепакоіла, і ён звярнуўся 
да Госпада з пытаннем: «Госпадзе, Ты 
казаў мне, што калі я аднойчы пайду за 
Табою, то Ты заўсёды будзеш са мною 
на маім жыццёвым шляху. Але я бачу, 
што ў самыя цяжкія хвіліны жыцця на 
пяску толькі адна пара слядоў. Я не 
разумею, чаго Ты не быў са мной, калі Я 
больш усяго адчуваў патрэбу ў Табе». 

Госпадзь адказаў: 
дарагое дзіця, я люблю цябе і ніколі не 
пакіну. Калі табе былоцяжэй за ўсё, калі 
ты пакутаваў і на пяску была толькі адна 
пара слядоў, я нёс цябе на руках. 


«Сын мой, маё 


Т.К. 

Вікторыя ЛЯШУК, 
кандыдат філалагічных навук 


ВУЧЫМСЯ 


Практычная стылістыка 


З гісторыі красамоўства 
на Беларусі 
«Правду вьзяти...» 


У жанры дыпламатычнага краса- 
моўства шліфаваўся стыль афіцыйнага 
выказвання, што адлюстравана ў ад- 
метных юрыдычных помніках -- гра- 
матах. Першыятакія дакументы вядомыя 
з Х стагоддзя. Пісаліся яны на бяросце, 
пергаміне і, пазней, на паперы. Слова 
Граматапаходзіцьадгрэцкагадгаттаіа, 
што значыць 'чытанне і пісьмо”. Паводле 
зместу і прызначэння вылучаюцца гра- 
маты дагаворныя, дарчыя, духоўныя, 
ахоўныя, купчыя, укладныя, устаўныя. Як 
адзначае вядомы даследнік стара- 
жытнай літаратуры В.Чамярыцкі, змес- 
тавыя і стылістычныя адзнакі ўкладной 
граматы маенадпісна Крыжы Ефрасінні 
Полацкай, які разглядаўся ў папярэднім 
артыкуле. Да нашага часу захавалася 
“шмат полацкіх і смаленскіх грамат ХІІ1-- 
ХУ! стагоддзяў. 

Справаводчае, практычнае выкары- 
станне вызначыла непасрэдную далу- 
чанасць такіх дакументаў да жывой 
моўнай стыхіі. У іх праявіліся рысы вы- 
разна акрэсленай ужо ў ХІЎ стагоддзі 
нацыянальнай моўнай сістэмы. 

Вялікую культурна-гістарычную ці- 
кавасць у лінгвістычным, стылістыч- 
ным аспектах мае дзяржаўны юры- 
дычна-гандлёвы дакумент -- «Дагавор- 
ная грамата Смаленскага князя Мсці- 
слава Давыдавіча з Рыгай і Гоцкім бе- 
рагам» 1229 года, -- які, паводле вядо- 
мага даследніка-мовазнаўцы Л.М.Ша- 
куна, «мае прамое дачыненне да гісто- 


рыі беларускай мовы». й 


Помнік вызначаецца моўнымі ры- 
самі, характэрнымі для дыпламатычнай 
прамовы, шмат якія ўласцівыя і су- 
часнаму афіцыйна-справавому стылю. 
Грамата пачынаецца прэамбулай (ус- 
тупам) -- перакладзеным з лацінскай 
мовы зваротам, традыцыйным у еўра- 
пейскіх дакументах: «Что ся дьеть 
[дзеецца] по вбремьнемь [у часе], то 
отидеть [адыдзе] по вёрьмьнемь [з 
часам]». Даволі падрабязна і маляўніча, 
у стылі вуснай афіцыйнай прамовы, 
акрэслены абставіны і матывыўзнікнення 
пагаднення; трапна, хоць і абагульнена 
характарызуюцца паслы, дзяржаўныя 
прадстаўнікі: «ЛПриказано будБтьдобрым 
людём, а любо [пажадана] грамотою 
утвбрдять [зацвярджаць], какото будьть 
всем вёдом [каб было ўсім вядома] или 
кто после живый останьться. Того льта, 
коли Альбрахт, владыка Риэкии, умьрл 
[памёр], уздумал князь смольнескый 


[смаленскі] Мьстиславь, Давыдов сын, 


прислал в Ригу своего лучьшего попа 
Ерьмея и с ним умьна мужа [знатную 
асобу] Пантелья... Пре сей мир [пагад- 
ненне] трудилися дьбрии люди». 
Далейшая канстатацыя -- строгае, 
безэмацыйнае, дакладнае выказванне, 


-- мае ў аснове спецыфічны слоўны 
фундамент. Найперш, гэта юрыдычная, 
Грамадска-палітычная і гандлёвая тэр- 
міналогія. Некаторыя з тэрмінаў у су- 
часнай літаратурнай мове не сустра- 
каюцца, многія вядомыя з іншым зна- 
чэннем як агульнаўжывальныя: послух 


“[сведка], желёза [кайданы], дорудие 


[мірная дамова], суд, тать [злодзей, 
разбойнік], гривна, воск, вьсьц (той, хто 
ўзважвае тавар]. Слова правда мела 
некалькі значэнняў -- суд, прысяга; да- 
гавор, умова; збор правіл, закон, паста- 
нова. Устойлівае тэрміналагічнае спа- 
лучэнне правду дати абазначала 'пры- 
весці да прысягі”. 

Характэрная для афіцыйнага даку- 
мента дэталізацыя перададзена праз 
размежаванне суб'ектаў права, пад- 
крэсленне іх грамадзянства ці прына- 
лежнасць да пэўнай дзяржавы -- русин 
[грамадзянін акрэсленых у дамове 
Смаленскага, Полацкага і Віцебскага 
княстваў], латинин [чужаземец, заход- 
нееўрапеец], немчич [жыхар Рыгі ці 
Готланда]. Правы і абавязкі згаданых 
юрыдычных асобаў, іх адносіны паміж 
сабой і дзяржаўнымі ўладамі строга 
рэгламентаваны. Неабходная выраз- 
насць, адназначнасць выказвання ства- 
раюццатымі жсродкамі, штоі ў сучаснай 
юрыдычнай практыцы. Найперш, гэта 
паўтарэнне тэрмінаў і спецыфічных 
слоў; немагчымасць іх замены зай- 
меннікамі: «... Такова правда узяти ру- 
сину у РизЬ и на Гочком березь: русину 
не упирати [прыцягваць да суда] лати- 
нина однем послухомь [сведкай], аже 
[калі] не будёть двою послуху [дваіх 
сведкаў]: одиного немчича а другога 
русина, добрых людии. Тако латинину не 
пьрьпрети [пераканаць] русина, аже не 
будёть послуха русина, а другого нем: 
чича. У РизБ и на Гочкомь березь русину 
не вБсти латинина ко жельзу горячему 
[на суд, допыт], аже сам вьсхочеть, а 
латинину тако русина не вести аже сам 
вьсхочеть. Русину не звати латина на 
ПОЛЬ биться у руской земли. А латинину 
не звати русина на поле биться у РизБ и 
на Готскомь беразь...». 

Паўтор выконвае і ролю кампазі- 
цыйна-зместавага ўпарадкавання ўсёй 
дамовы, амаль кожны раздзел якой 
пачынаецца фразай «Таку правду 
Вьзяти...»Рэгламентацыя, загадутэксце 
Граматы перададзены інфінітывамі, якія 
фармуюць уласцівы афіцыйнамустылю 


неасабовы -- адімядзяржавы -- выклад. 


Грамата 1229 года сведчыць пра 
юрыдычную, лінгвістычную і стыліс- 
тычную кампетэнтнасць, якаянвабходна 
і сучаснаму правазнаўцу, палітыку, 
дзяржаўнаму прадстаўніку для плённай, 
выніковай дзейнасці. 


Культура мовы 
Павал СЦЯЦКО 





НАША СЛОВА, Мэ4, 1996 








- 


Больш таго... Штучнае словаспалучэнне, 
памылковая сінтаксічная канструкцыя 


Слова больш (болей) -- дфюрма вышэйшай 
ступені да прыслоўяў многа, шмат. Праўн.: «Ле- 
тась хлопчык чытаў многа (шмат), а сёлета яшчэ 
больш». Слова больш, як іўсе прыслоўі вышэйшай 
ступені, кіруе вінавальным склонам залежнага 
слова з прыназоўнікам за: «Больш за сотню 
чалавек прыйшло на сустрэчу з знакамітым 
мастаком». 

І ў складзе ўстойлівых зваротаў захоўваецца 
гэтая сінтаксічная норма: больш заўсё. Які хутчэй 
за ўсё, менш за ўсё, лепш за ўсё, цікавей за ўсё 
і г.д. Таму выкарыстанне штучнага спалучэння 
«больш таго», дзе слова больш патрабуе не віна- 
вальнага з прыназоўнікам за, а роднага беспры- 
назоўнікавага склону -- парушэнне сінтаксічнай 
нормы беларускай мовы. Такая канструкцыя 
ўласцівая расійскай мове. У «Русско-белорусском 
словаре» 1993 года (т. 1, с. 114) чытаем: более 
всего -- больш за ўсё. Расійская канструкцыя 
более того павінна перакладаццаў адпаведнасці 
з агульнаю сінтаксічнаю нормаю: больш за тое. 

На жаль, некаторыя перакладныя слоўнікі, 
падаючы правільную беларускую канструкцыю 
больш заўсё як адпаведнікрасійскай более того, 
пакінулі без перакладу расійскую канструкцыю 
более того, напісаўшы толькі словыпа-беларуску: 


больш таго. Так, у «Русско-белорусском словаре» 
1953 год (с. 40) чытаем: «Большесравн. ст. нареч. 
больш, болей; больше всего -- больш за ўсё; 
более того-- больш таго» (с.40). «Беларуска-рускі 
слоўнік» і «Тлумачальны слоўнік беларускай 
мовы» безаглядна перанеслі гэтую памылковую. 
канструкцыю -- больш таго -- на свае старонкі. 

А вось двухтомны 1982 года «Русско-бело- 
русский словарь» пад рэдакцыяй К.Крапівы па- ' 
шырыў гэты артыкул і паказаў норму спалучаль- 
насці слова больш у беларускай і больше ў 
расійскай мовах: «Больше нареч. сравн. ст. -- 
больш, болей; больше кого-чего (чем кто-что) 
больш (болей) за каго (за што, як хто-што); 
больше двухсот-- больш (болей) за (як)дзвесце; 
более всего -- больш за ўсё, найбольш». А ў 
артыкуле з формаю более (с. 67) дадаецца: 
«более того -- яшчэ больш». Як бачым, слоўнік, 
дакладна вызначыўшы норму сінтаксічнага 
спалучэння залежных ад прыслоўя больш (болей) 
словаў, знайшоў і іншы адпаведнік расійскаму 
больше того -- беларускае яшчэ больш. Гэты 
слоўнікавы артыкул захаваны і ў наступных 
перавыданнях 1991, 1993 і 1994 гадоў. 

Гэтае нормы і трэба трымацца, каб не раз- 
бураць сінтаксічны лад, мовы. 





Мікалай КРЫЎКО -- беларушчына. 
Алена ШЧУКА -- англійшчына. 





ПЛЕХ і ПЛЕШ (голае месца сяродполя, лесу 
і пад.) Сям-там паднімаліся ў неба стромкія 
яліны і сосны. іх пакінулі энарок -- абсемяняць 
аголены плех і заводзіць новы лес (Колас). Та- 


“мара ўспомніла, што кукуруза на полі была 


пляшамі, няроўная. Дзе густа, а дзе пуста 
(Я.Ермаловіч), ПЛЁШЫНА /толькі там, дзе лугу 
плешына, рачулкі вузенькую ніць сабой, як 
кнігаўка, алешына ад сонца хоча засланіць 
(В.Макарэвіч). На самым краі плешыны ад 
вогнішча выразна адпячатаўся ў попеле круглы 
памерам з ліст гарлачыка, след кашэчай лапы 
(Караткевіч), ПЛЯШЫНА У акне мільгалі зялё- 
ныя з шэрымі балотнымі пляшынамі сасонні- 
кі, кучаравыя бярозавыя гаі, руды алешнік, 
разлапістыядубы ўмаладым уборы(Навуменка). 
Азімыя дзе выпралі, а дзе вымаклі, пляшына 
заходзіла на пляшыну (Місько), ПРАЛЫСІНА 
Пачала прабівацца трава на саланчаковых 
пралысінах за пасёлкам (Беразняк). Позіркмаці 
міжволі спыніўся на доўгай цёмнажоўтай 
пралысіне, што ішлапа траве(Ставер). Дзе-нідзе 
не-не ды і трапіцца жаўтаватая пралысіна ў 
кучарах бяроз (Кандрусевіч), ЛЫСІНА разм. 
Кожны мядзведзіцкі гаспадар, хто памятаў гэты 
лес іншым, з жалем у сэрцы глядзеў на яго 
шырокія лысіны (Крапіва). Камяністы бераг 
іржава жаўцеў лысінамі прытоўчанага і 
выжаранага сонцам мурагу (Ракітны), ПРА- 
ГАЛІНА На палянках, на прагалінах, усубалацці 
гэтага лесу мы пасвілі кароў або коней (8Я.Ер- 
маловіч). Ад белай выкашанай прагаліны аж 
сюды на ржышча цягнуліся крывыя свежыя 
зялёныя пракосы (Пташнікаў), ПРАГАЛ Выб- 
ліснуў прагал -- лугавіна. Наперадзе пятляла 
даволі шырокая рэчка (Навуменка). Ля самай 
дарогі раслі дзве старыя сасны зэ абдзёртымі 
Невысока ад зямлі камлямі -- за іх чапляліся 
воссю калёсы. Далей чысты прагал, а за ім густы 
ельнік(Хомчанка), ПРАГАЛА Глянуў [Анісім] на 


” 


хвойнік, на ваўкоў, што зноў выйшлі на прагалу, 


- Гвылаяўся: -- У, воўчае мяса!.. (Сачанка). Яны 


[маладыя дрэўцы] нас праводзілі аж да самай 
Папоўшчыны, адкуль праз невялічкую прагалу 
вырысоўваліся Мышкавічы -- цэнтр калгаснага 
пасёлка (Кухараў), ПРАГАЛАК Урэшце на пра- 
галак між дрэў унізе выбегла лёгкая паласатая 
постаць на выгляд быццам падлетка (Быкаў). 
Рэчка ведала ў твар Нас і кожны прагалак, І лю- 
дзей іабшар У сабе люстравала(Лужанін). - Ідзі 
сюды ў зацішак, -- паклікаў Грамабой Соміка і 
пайшоў у прагалак паміж шліхтамі (Крапіва), 
ГАЛАн. і ж.іГАЛм. (голае месца сярод лесу або 
ўвогуле чыстая прастора) Я гляджу цялер, як 
Гэта выцерабленае балота легла далёка роўным 


галам свнажаці (Скрыган). Маці э парожнім 


кашалём, якіцеляпаўся ўяе за спіною, прайшла 
гала і прапала з вачэй за камлямі хвой (Капы- 
ловіч). Выбраліся на гала, на паляну -- з про- 
цілеглага бярэзніку гучны, як лямант, крык 
(Навуменка). Тут была палявая гала пасярод 
лесу (Чорны). Шырокая гала зялёных ніў, упе- 
рамежку зэ даўгімі густымі лясамі, сціскала 
свежым паветрам бягучы цягнік (Гартны). Над 
канавамі рэдкія бярэзіны, старыя ўжо елкі, часта 
хвоі, а то чыстая гала і куртатыя, свежыя яшчэ 
часам, пні спіленых дрэў (Галавач). 

ПЛЕННЫ (прапрацу, пра якую-н. дзейнасць: 
які дае станоўчыя вынікі) Я слаўлю мой край ! 
мой горад, што плённаю працай жыве (Пры- 
ходзька). У 30-я гады разгарнулася плённая 
дзейнасць таленавітага раманіста К.Чорнага 
(Пшыркоў), ПРАДУКЦЫЙНЫ Варта.. лаклапа- 
ціцца, каб кожны з іх [механізатараў] добра 
ведаў, што за больш прадукцыйную працу ён 
больш атрымае («Звязда»). - 

Плённы. У англійскай мове знаходзім так- 
сама два сінонімы: ігиіЧІ, ргодисііуе. Лёгка 
заўважыць падабенства апошняга да бел. 
прадукцыйны. 


е 





Жывое слова 


КЛЁВІК 


Гэтае, новае для мяне, а, мабыць, і для вас, 


Беларускія граматыкі " 


Яшчэ адна таямніца 


слоўка я пачуў ад мамы... Пачуў, але не перапыт- 
ваў. Я яго зразумеў з самой размовы, хоць і чуў 
упершыню. 

-  Мамазгадвала... ; 

-.. Некалі па вёсках вазілі дзёгаць. Вазілі ў 
бочках. Прывозілі валынцы, з Украіны. І восьадзін 
наш чалавек -- твой дзядуля -- штосьці зазлаваў 
на залётнага дзегцяра: ці то той не даліў яму таго 
дзёгцю, ці то задорага, як яму падалося, узяў. І 
надумаўся ён неяк паквітацца з дзегцяром, на- 
мазуціць яму, нашкодзіць. 

І ёншто робіць? Неяк нецейкі падкраўся ззаду 
да воза з бочкай і выцягнуў з яе клёвік -- заткала 
такое з дрэва. , 

Пакуль дзягцяр агледзеўся, то мо з паўбочкі 
таго дзёгцю ў яго выцекла. Мусіць, ён і не зда- 
гадаўся, хто яму нашкодзіў. Падумаў, што клёвік 
той неяк сам на калдобіне якой выскачыў, выпаў. 
Пабедаваў трохі, пагараваў, галавой з недаў- 
меннем пакруціў, заткнуў клёвікам бочку, а ён 
матляўся тут жа на матузку пры бочцы, і далей 
сабе паехаў, гадаючы, як гэта ён такога маху даў, 
не дагледзеў належна свой тавар. Мусіць, доўга 
яму будзе помніцца той клёвік. А было гэта ў 
нашым Мормалі. Я была яшчэ малая... Але вось, 
бачыш, і мне гэты клёвік да сівых валасоў 
запомніўся... 


Уладзімір СОДАЛЬ. 


Сябра рэдкалегіі нашай газеты Ге- 
надзь Цыхун напрыканцы мінулага года 
ўдзельнічаў у навуковым сімпозіуме «Па- 
межжа нацыянальных культур», які ад- 
быўся ў Беластоку. Ён і распавёў нам пра 
адзінзсамых цікавыхдакладаў - «Нормы 
сучаснай беларускай літаратурнай мовы 
а «Граматыка А.Луцкевіча» 1916 г.» -- 
дырэктараінстытутаславістыкі Тэхнічнага 
універсітэта Дрэздэна спадара Карла 
Гутшміта. Даўні сябра і даследнік нашае 
культуры, мовы і літаратуры на гэты раз 


"распавядаў (па-беларуску!) пра вынікі 


сваіх пошукаў у сховішчах і архівах Ня- 
меччыны. Ён выявіў у бібліятэцы Гам- 
бургскага універсітэтарукапіс, напершай 
старонцы якога прыгожым почыркам на- 
пісана: 

АпіопЁаскіеміё 

Віеўамизка/а Ігатаіука 

(Рамоаіар Іексіў, ёуатуср па 

Вівіагизкіср ИЮабусівіІзкіср Киш зас! 

Ў пі й 1915--191688.) . 

Саёё І 

Бопевіука і віуто!Іовіўа 


На першай жа старонцы ўнізе пада- 
дзена месца стварэння граматыкі - 
Міпіа, 1916 По. 

З некалькіх старонак ксеракопіі (іх 
якасць -- выцвіла чарніла - не дазваляе 
падаць хоць бы адну ў газеце) граматыкі 
можнаўявіцьтэрміналогію, якуюўжываў 
А.Луцкевіч: адмена -- скланенне; чысло 
-- лік; сугалосны зык-- зычны; канчар - 
канчатак. Спадар К.Гутшміт параўнаў і 
назвычасцінаў мовыў першых беларускіх 
граматыках. 

Спадар К.Гутшміт рыхтуе да друку 
грунтоўнае даследаванне пра гэтую не- 
вядомую беларускую граматыку нашага 
асветніка. Алеці слушна гаварыць пра яе 
так -- невядомая? Генадзь Апанасавіч 
звярнуў увагу на радкі ліста Ванды Ля- 
віцкай (дачкі пісьменніка Ядвігіна Ш.) да 
Зоські Верас (Людвікі Сівіцкай), пададзе- 
нага Уладзімірам Содалем у «Нашым 
слове» (Ме 39 ад 27 верасня 1995 г.): 
«Дарагая Людачка! Памажы мне ўспом- 


ніць:ці былаў 1915ціў 1916 годзе выдана 
маленькая кніжачка Б.Тарашкевіча 
«Граматыка беларускай мовы»? ...Мне 
пішуць, што гэта магло быць у 1918г., аў 
178-м годзе ў нас ужо кнігарні не было - 
а была рэдакцыя на той жа Захараўскай 
вул... Мне здаецца, я і цяпер бачу гэтую 
кніжачку-- жоўценькую са светла-шэрай 
спінкай...» 

Зоська Верас адказала «сястрыцы», 
«што першае выданне (Тарашкевічавай 
граматыкі -- З.С.) выйшла ў 1918 годзе». 

Вядома, Ванда Лявіцкая магла штось- 
ці зблытаць, але, верагодна, яе памяць 
захавала нейкую згадку пра намер надру- 
каваць Граматыку Луцкевіча. Як яна тра- 
піла ў Гамбург, дзе рукапіс і адшукаў, 
праз 80 гадоў, нямецкі даследнік? Будзем 
чакаць цяпер разгадку таямніцы, а так- 
сама спадзявацца, што неўзабаве і мы 
зможам пачытаць яе -- хоць бы ў факсі- 
мільным выданні. 

З.СІЦЬКА. 


НАША СЛОВА, Ме4, 1996 





Алена ЯСКЕВІЧ 





кандыдат філалагічных навук 





Паняцце нормы ў 
старабеларускай 
літаратурнай мове 


Шматлікіяайчынныя вучоныя 


неаднаразова сведчылі пра наяў- 
насць глосаўу тэкстах перакладу 
Бібліі, што пацвярджае канцэп- 
цыюлінгвістаў пра існаванне пэў- 
най нормы літаратурнай мовы ва 
ўяўленні кніжнікаў Сярэднявечча, 
бо тыя словы, якія выносіліся на 
«боці», былі па-за асноўнымі ме- 
жамі літаратурнай нормы (арха- 
ізмамі, пазычаннямі, патэнцый- 
нымі словамі). 

Старабеларускай графічна- 
фанетычнай і марфолага-сін- 
таксічнай сістэме была харак- 
тэрна наяўнасць дублетных гра- 
матычных сродкаў, якія без пе- 
рашкоды для пісьмовых зносін 
маглі замяняцца адзін другім, 
але працягвалі ўжывацца па 
традыцыі. У пісьмовых помніках 
ХІ--ХУІ ст.ст. дублетныя сродкі 
захоўваюцца і ва ўжыванні іх 
вытрымліваюцца ранейшыя зака- 
намернасці. Датаго ж усе пласты 
старабеларускай мовы самі па 
сабе былі багатыя на варыянты і 
дублеты, не існавала адзінай 
нейкай нормы. 

У сувязі з гэтым магло склас- 
ціся ўражанне адсутнасці нормы 
ў старабеларускай мове. Су- 
часная лінгвістычная думка ў 
цэлым пераадолела гэтую анты- 
номію. Паводле Л.П.Якубінскага, 
у мовах Сярэднявечча норма 
існавала, хаця ў ёй і дазваляўся 
«дыяпазон ваганняў», «большая 
амплітуда адхіленняў у межах 
мовы». Надумку вучонага, «такое 
ваганне нормаў... і...было нормаю 
літаратурнай мовы». Такім чы- 
нам, Л.П.Якубінскі ў адносінах да 
старажытнасці ўводзіць вераем- 
наснае разуменне нормы. Павод- 
ле фігуральнага выразу даслед- 
ніка, літаратурная мова магла 
сказаць: «Я дапушчу тое і тое, але 
трэцяга ці чацвёртага не па- 
цярплю. Іў мяне ёсцьсвае законы, 
усё яшчэ мала вывучаныя». 

Пазней Ф.П.Філін развіў па- 
няцце нормы, увёўшы разуменне 
яе ў вузкім ішырокімсэнсе слова. 
Пад нормай у вузкім аб'ёме па- 
няцця ён разумеў семантыка- 
стылістычныя ваганні, «перана- 
сычаныя лексічнай і граматычнай 
сінанімікаю і дублетнасцю, няў- 
стойлівасцю (але, безумоўна, да 
пэўных межаў)». У сучасным зна- 
чэнні «вузкая» норма супадае з 
кадыфікацыяй. 

Што ў нашы часы адыгрывае 
кадыфікацыя (Б.Гаўранк), ў тыя 
часы адыгрывалі пэўныя тэксты. 
Для Сярэднявечча было харак- 
тэрна стаўленне да тэксту як да 
ўзора, бо, якзазначаў аўстрыйскі 
вучоны Г.Хютль-Ворт, славянскія 
«кніжнікі засвоілі фанетычныя і 
Граматычныя нормы царкоўна- 
славянскай мовы па правілах, а ў 
адносінах да лексічных норм ары- 
ентаваліся на тэксты». 

У гэтай сувязі належыць ад- 
значыць, што, акрамя царкоўна- 
славянскага (і часткова лацін- 
скага) пласта, старая літаратурная 
мова мела два ўласна беларускія 
«штылі», таму ў дачыненні да 
старабеларускай мовы даводзіц- 
ца гаварыць пра яе больш узусны 


пачатак, чым кадыфікацыйны. 
Зазначым, што ў узусе, уласна, 
рэалізуюццатыя элементы патэн- 
цыяла, якія адмаўляе норма, бо 
яна прымае толькі тое, што на- 
родны калектыў ацэньвае як 
агульнапрынятае, зацверджанае 
жывой традыцыяй як «правіль- 
нае». Кадыфікацыя можа быць 
прадпісаннем ці рэгістрацыяй. 
Паміж гэтымі яе відамі існуюць 
розныя пераходы. 

Аднак норма ў яе шырокім 
сэнсе ўадносінах дастаражытнай 
мовы зусім не размытае, а ме- 
навіта стахастычнае паняцце. У 
сістэме мовы ўсе варыянты ўжы- 
вальныя, але ўрэалізацыісістэмы 
ёсць больш ці менш прэстыжныя 
варыянты. Большасць прымае іх 
за традыцыйныя, узорныя. 

Калі ж, у прыватнасці, мець 
на ўвазе мову часоў ХІЎ- ХУІ 
ст.ст., мову «залатога веку» бела- 
рускай культуры, дык для яе быў 
характэрны, па словах К.С.Гар- 
бачэвіча, своеасаблівы тып «моў- 
нага стандарту», г.зн. такі харак- 
тар моўнай дзейнасці, дзе мак- 
сімальнавыяўляецца імкненне да 
ўпадаблення фармальных эле- 
ментаў мовы. 2 

Паводле сённяшняй ацэнкі 
лінгвістаў, старабеларуская літа- 
ратурная мова не суадносілася ні 
з якім дыялектам, а, убіраючы ў 
сябе элементы розных моўных 
стыхій, атрымала наддыялектны 
характар, г.зн. набыла выразныя 
рысы агульналітаратурнай мовы. 

Мова літаратурных помнікаў 
тых старадаўніх часоў вельмі 
часта пазначалася кніжнікамі як 
словенский язык -- гэта агуль- 
напрыняты па тым часе тэрмін, 
які характарызаваў ужыванне 
кірылічнай графікі для напісання 
тэкстаў, -- графікі, некалі агуль- 
най для ўсяго славянскага свету, 
на аснове якой складваліся паз- 
ней многія літаратурныя мовы 
славянскіх народаў. 

Значыць, беларускімі культур- 
нымі дзеячамі быў абраны кла- 
січны шлях моваўтварэння, які (у 
аналагічных умовах лаціны ў ра- 
манскім свеце ці фарсі -- у пер- 
сідскім) даўузоры высокаразвітых 
нацыянальных літаратурных моў. 
З усяго вышэйсказанага вынікае, 
штоў мове старабеларускай буяла 
і ўзаемадзейнічала некалькі сты- 
хій. 

На наш погляд, у стылявой 
градацыі старабеларускай мовы 
вылучаюцца тры асноўныя плас- 
ты: а) стараславянскі (царкоўна- 
славянскі беларускай рэдакцыі) з 
элементамі агульнаславянскага 
кайнэ;б) старабеларускі (штучна- 
кніжны) з інтэрнацыянальнымі 
грэка-лацінскімілексічнымі, мар- 
фалагічна-словаўтваральнымі і 
сінтаксічнымі сродкамі; в) на- 
рэшце, старабеларускі размоўна- 
бытавога ўжытку. 

Зрэшты, галоўным для кніж- 
нікаў Сярэднявечча былі не аб- 
страктная лагічная схема, а пра- 


.вільнае разуменне працэсу ўзае- 


мадзеяння і ўзаемапранікнення 
розных стыхій у межах літара- 
турнай мовы. 


Валянціна ВЫХОТА 

Коласавы зернеткі 


Пладзілісь пчолкі з кожным 
годам: 
Штолета вулляў прыбывала - 
На пчолкі вельмі шанцавала. 
Шанец. Ням. 5спап2е ( “"шчас- 
лівы кідок”. С.-лац. садепііа 'падан- 
не (касцей для гульні) узыходзіць 
да лац. сааеге 'падаць”, якое дало 
ст.-франц, спеапсе "шчаслівы кідок, 
стаўка гульца". З тым жа значэннем 
запазычана з франц. спап2е. Каля 
1200 г. у с.-в.-ням. зсПапге. 
Г на ваду чаўнок пусцілі. 
Але тут цесна, вады мала; 
Г дно аб землю шаравала. 
Словы шараваць і шмараваць 
варта разгледзець разам. Бела- 
руска-рускі слоўнік дыферэнцыруе 
значэнне гэтых слоў. ТСБМ у ар- 
тыкуле шмараваць дае прыклад з 
«Новай зямлі», пераказаны Клім- 
ковічам: Яны (Міхал і Антось) шма- 
руюць мылам вусы, «каб выдатней 
яны стаялі» і так ваксуюць боты, 
што маглі б шляхту «скасаваць». 
Якуб Коласужыўу першым выпадку 
слова шараваць, бо мужчыны не 


мазалі (мокрым мылам) вусы, а 


церлі сухім. 
Шараваць -- 'чысцячы, церці, 
вадзіць чым-небудзь туды-сюды па 


якой-небудзь паверхні” (ТСБМ). 


Г вусы спрытна падкруцілі, 

Ды мылам іх пашаравалі, 

Каб выдатней яны стаялі. 

А боты так нашмаравалі, 

Што проста шляхту касавалі. 

Шараваць. Ням. 5спецегп, 
ран.-нов.-ням. зспеўгеп. У нов.-няМ. 
толькі ў ХХІІІ ст. стала часцей ужы- 
ваццаўпісыьмовай мове. Мяркуецца, 
што слова, якое адсутнічае ў ста- 
рэйшых германскіх пластах мовы, 
запазычана ад ст.-франц. езсигег; 
гэта праз с.-лац. зсигаге ад ех-сіі: 
гаге "клапаціцца аб чым-небудзь”. 


У радках пра боты гутарка на- 
перш ідзе пра мяккую ваксу, якую 
намазваюцьнаботы (Шмараваць 1. 
каго-што. Націраць, намазваць, 
што-н. чым-н. ТСБМ). 

Шмараваць. Ням. зсптіегеп 
с.-в.-ням. зтіг(ме)п, ст.-в.-ням. 
зтіпгмеп узыходзіць да Эсптег т, п, 
“шмальц, сыры (свіны) тлушч”. С.- 
В..ням 5зтёг, -Мез, ст.-В.-няМ., ст.- 
сакс. зтёго, тлушч". У пераносным 
сэнсе ст.-в.-ням., англа-саксонскае 
Бізтёг "насмешка, кпіны, іронія” і 
далейшыя ўтварэнні англ. -сакс. 
з5тіегеі5, ст.-паўночнае зтугэз!і, 
зтигпіпа “мазь, шмараванне”, грэц. 
(э)тугіго тру да бляску, націраю 
маззю”. 

Грэц. зтуўгіз! “паліравальны 
парашок”, адсюль зтугігеіп “'палі- 
раваць”. Гэты парашок паходзіць З 
Малой Азіі. Грэц. зтугіз генетычна 
роднаснае 5сптег і зсПтіегеп, 
“шмараванне і шмараваць"”. !.-е. 
“5теги тлушч”. 

Шараваць. 1. Церці; чысціць; 
націрац»; шараваць гузікі мелам 
“церці (чысціць) гузікі мелам”; ша- 
раваць посуд 'чысціць посуд”; 2. 
(рухаючы па паверхні) не шаруй 
рукой па стале. 

Шмараваць разм. націраць 
маззю, намазваць; вымазваць; 


“Церці 1. шараваць; чысціць (церці), 


шараваць; ваксаваць; чысціць абу- 
так, 'ваксаваць абутак”. 

А падарожныя тым часам 

Надворда швагра заязджаюць, 

Ідуць у хату, ўсіх вітаюць. 

Швагер. Ням. 5сругадег т, с.- 
в.-ням., с.-ніж.-ням. зуадег ст.-в.- 
ням. зцадиг. І.-е. “зуёкигоз-. “Той, 
хто належыць да свёкра", ст.-інд. з 
тым жа значэннем 5Уабига-. 

І хоць няважныя харомы 

Тут гэта шляхта збудавала, 


Але жыве і гора мала! 

Шляхта. Ням. безсПІесйі п 
'род', с.-в.-ням. дез5!ёПіе, ст.-в.-ням. 
зізіаМі племя, род, сям'я” пазычана 
ў польск. 52іІап(а. Прыметнік ст.-в.- 
ням. діз!аПі;, с.-в.-ням. дезіаНі 'у - 
радзіцца здаровым, добрым, шля- 
хетным" адваротнае ипаезіа"і, 'не-, 
уклюжий, неотесанный, грубый”, 
ст.-в.-ням. ипаезсПІасН, с.-в.-ням. 
упдізІаН 'нешляхетны, нізкі”; ст:- 
в.-ням. зІа!(а, діз!аміі “род”. 

Роднаснае 5сПіаа т 'удар”. 
бсПіевві т “шляга”, ўзыходзяць да 
дзеяслова з5сПІадеп 'біць” параўн. 
шлёгаць. 

Корань “зіак -- зсПІадеп біць”. 

А дзядзька ўперадзе тралюе 

І галаву ўгару ўскідае, 

Бярозу добрую шукае. 

Шукаць. Ням. зисПеп, с.-В.-НяМ. 


зпоспеп, ебесПеп, ст.-в.-ням. 
зцоППап, -еп, гоц. з асноўным 
значэннем "“5бкіап 'высочваць”. 


Дзеяслоўны герм. корань “5бК- ад 
“5448- (чуць) высочваць”. Раднаснве 

грэц. Бёадота!і “вяду”, 'іду напе- 
радзе (шукаючы дарогу)”, лац. 5збіге 
“высочваць, дапільноўваць”. 

Было ўсё тут параскідана: 

І праслы нізкія паркана 

З трухлявых шул павыязджалі. 

Шула. Ням 5аёціе 1, с.-в.-ням. 
50, (мн.лік 5і0Іе), ст.-в.-ням. зйІ (мн. 
лік 5йІі) ст.-паўнч. 5йІа). З абляўтам 
і тым жа значэннем гоц. 5айі5 1. 

Ды шыбы ў вокны паўстаўлялі. 

Шыба. Ням. ЭсПеіБе, с.-В.-НяМ. 
5сПіЮбе, ст.-в.-ням. зсіра, ст.-сакс. 
зКіБа. Герм. корань зКі5о- 'адрэ- 
заныаддрэва кружок”, зкбір з'яўля- 
ецца лабіяльным пашырэннем дз. 
кораня “зКбі- 'рэзаць, аддзяляць” 
Бліжэйшыя роднасныя грэц. зКірбп 
“адколаты сук, палка”, лац. э5сіріо 
“палка”. 





Ідзём да Беларусі 


Выйшаў з друку падрых- 
таваны выдавецтвам «Вы- 
шэйшая школа» «Кішэнны 
англа-беларуска-рускі слоў- 
нік», складзены калектывам 
аўтараў. Выданне ўтрымлі- 
вае больш за 10000 найбольш 
ужывальных словаў і слова- 
злучэнняў англійскай мовы. 
Як дадаткі ў яго ўваходзяць 
спісы геаграфічных назваў, 
лічэбнікаў, няправільных 
дзеясловаў, абрэвіятураў, 
мераў даўжыні ды вагі. 

На жаль, гэтая невя- 
лічкаякніжка, каштоўная для 
ўсіх, хто пачынае вывучаць 
англійскую мову, у першую 
чаргу -- для школьнікаў, мае 
невялікі наклад - 3000 
асобнікаў. 

У.П. 





- Вас, 

Кампутар загаворыць Ь па-наску 





У наштэхнакратычны век ні адна 
мова не можа адчуваць сябе ўпэў- 
нена і нармальна развівацца, калі 
янане мае адпаведнай падтрымкі ў 


кампутарным асяроддзі -- усродках 
набору і апрацоўкі тэкстаў, у вы- 


давецкай справе, у тэлекамунікацыі і 
г.д. Аякусё гэта выглядае ў дачыненні 
да беларускай мовы? Адказы на гэтае 
і іншыя пытанні можна атрымаць з 
невялікай брашуры «Подготовка и 
обработка белорусских текстовна пер- 
сональных компыюстерах”», якая летась 
выйшла ў выдавецтве «Вышэйшая 
школа». Брашура напісана на расій- 
скай мове, але цалкам прысвечана 
рабоце з беларускімі тэкстамі. Ня- 
гледзячынасціплыпамер, янаўтрым- 
лівае шмат карыснай інфармацыі, 
якую немагчыма знайсці ў іншых вы- 
даннях, дае агляд становішча спраў з 
падтрымкай беларускай мовы і 
акрэслівае напрамкі далейшага 
развіцця гэтай падтрымкі. 

Брашура выдадзена невялікім 
накладам, але яе яшчэ можна на- 
паткаць у менскіх кнігарнях, прык- 
ладам, у«Палітычнайкнізе». У першую 
чаргу брашура будзе цікавая тым, хто 
працуе з беларускімі тэкстамі на 
кампутарах. Аднак і ўсім іншым, каму 
неабыякавы лёс беларускай мовы, не 
лішне будзе азнаёміцца з гэтым 


выданнем. 
А.Б. 


гь-- Урэшце!----- 


«Дабранач, 
дзеці!» 


Дваццаць гадоў таму я пра- 
цаваў стыльрэдактарам у газеце 
«Вячэрні Мінск» -- існаваў і бе- 
ларускі выпуск гэтае гарадской 
газеты. Памятаю, чыталі мы з 
Пятром Ліпаём нататкі чытачоў у 
падтрымку роднай мовы -- для 
ўнясення іх пажаданняў у тэкст 
новай Канстытуцыі. Адпраўлялі 
заметкі ў набор, але далей набор- -. 
нага цэха тая народная воля не 
трапляла: заметкі такія «вылоў- 
ліваліся» і знішчаліся. У нумар 
газеты не траплялі. У тыя часы 
амаль штодня прысылаў у рэдак- 
цыю свае парады, як прыгожа і 
правільна пісаць па-беларуску, 
наш шаноўны Янка Скрыган. Яго 


варыянты выпраўленага газет- 
нага матэрыялу былі зубным 


болем для начальства. Нарэшце 
Ян Скрыган змогся, адчуваючы 
непатрэбнасць сваіх высілкаў. 

У шэрагутагачасных прыкрас- 
цяў была і такая. Добры стыліст 
Пятро Ліпай дамовіўся са мною, 
што кожны з нас на сваім дзя- 
журстве будзе правіць тыповую 
кальку «Спакойнай ночы, малы: 
шы!» на «Дабранач, дзеці!» Але 
выходзіла газета, і калька зноў і 
зноў вярталася на сваё месца. 
Рэдактар выклікаўнасна «кавёр» 
і вучыў рэдагаваць тэкст. Узорам 
для ўнармавання мовы павінна 
была быць поўнасцю закалька- 
ваная «Звязда». 

Мой кавалак хлеба перадалі 
пазней гаротнаму Міколу Праш- 
ковічу (пры тагачаснай забароне 
на прафесіі і Васіль Быкаў у 
«Гродненской правде» меў такі ж 
параметр на заробак). Але «ма- 
лышы», як тыя мышы, сноўдаліся 
па праграме тэлебачання. І сён- 
ня, праз дваццаць гадоў, яны 
пачуваюцца гаспадарамі стыль- 
рэдактуры. Бедныя «дзеці»... 

С.ПАНІЗЬНІК. 





Памяці Юрыя Авяр'янава 


Яшчэ зусім нядаўна, на ўрачыстай 
вечарыне ў Доме літаратара, прысве- 
чанай Максіму Багдановічу, Юрый 
Авяр'янаў чытаў вершы. Ён заўсёды 
ахвотна дапамагаў супрацоўнікам 
Дома літаратара, зычліва адгукаўся 
на кожную іх просьбу. 

І якгоркапісаць пра гэтаў мінулым 
часе. Неспадзявана сродкі масавай 
інфармацыі паведамілі, што Юрыя 


Авяр'янава ўжо нямгсярод жывых. Мы 
ўжо больш не пачуем голасу гэтага 
палымянага прапагандыста твораў 
нашых класікаў роднага слова, не 


ўбачым яго на сцэне. 

Жорсткі лёс забраў ад нас талена- 
вітага артыста, ёпагаднага чалавека, 
грамадскага дзеяча. Не будзе яму 
годнай замены ў тэатры імя Янкі Ку- 
палы, дзе ён шмат гадоў увасабляў 
герояў нацыянальнай і замежнай літа- 
ратуры. Смерць Юрыя Авяр'янава - 
вялікая страта для нацыянальнай 
культуры. 

У мінулую нядзелю ў менскім кас- 
цёле Святога Роха адбылася жалоб- 
ная імша за душу нябожчыка Юрыя 
Авяр'янава. 

Рэдакцыя. 





/ 


стаў цудоўны альбом «Беларускае народнае адзенне» 
(1981 г.), дзесабраныя жаночая і мужчынская будзённая 
і святочная вопратка, галаўныя ўборы шмат якіх куткоў 
“нашай Радзімы. Гэтае выданне яскрава паказала 
прыгажосць нашых жанчын, іх чароўнае майстэрства 
-- стварэнне інтэр'еру ў хатах, стварэнне цудоўных 
строяў. «Яны хадзілі па зямлі, як каралевы», -- пісаў 
пра жанчын, чые асобы і вопратка аздабляюць усе 
старонкі таго альбома, адзін з рэцэнзентаў. Дзівіліся, 
захапляліся, зайздросцілі майстэрству і густу беларусак 
і наведвальнікі замежных выставаў, якія наладжваў 
МіхасьРаманюк у Парыжы, дзе таксама была выдадзена 
кніжка «Созіците пабопа! Бівіогиззе», і Ліёне. 
Выстава адчынена ненадоўга. Спяшайцеся! 


НАША СЛОВА, Ме4, 1996 
Маладая Беларусь 
Снежаньскі фестываль «Зямля 


пад белымі крыламі- 1996» 


(Заканчэнне. Пачатак на с. 1.) 


конкурсны твор гістарычным матэрыялам пра сваю вёску, вуліцу, школу. 

Калі выўжо складзяце гістарычную даведку пра сваіх родных, вазьміце 
яе і ўважліва ўчытайцеся. І пра-таго чалавека, якога найбольш ярка вы 
ўбачылі ў вашым уяўленні, трэба напісаць апавяданне ці верш, ці легенду 
-- што хочаце, але па-мастацку, ярка, вобразна. І ў вас гэта атрымаецца, 
Таму што вы будзеце пісаць пра роднага чалавека. 

Вы можаце выкарыстоўваць старыя фотаздымкі, лісты ды іншыя 
сямейныя дакументы. Аб'ём рукапісу не абмяжоўваецца. Твор можа быць 
напісаны на беларускай мове ці на любой іншай, роднай для вас. 

Музыканты павінны напісаць 1--2 песні (Ці вакальны ансамбль, хор) на 
старажытныя беларускія тэксты, якія падаюцца на 8-й старонцы газеты. 
Пажадана ўлічваць асаблівасці песень свайго рэгіёна. 

Усе ўдзельнікі конкурсу будуць падзелены на 4 узроставыя групы (10-- 
11, 12--14, 15--171 18--20 гадоў). 

Лепшыя творы пераможцаў будуць надрукаваны ў рэспубліканскіх 
газетах ды часопісах. А выдатны беларускі дырыжор, заслужаны дзеяч 
мастацтваў Беларусі Ігар Мацюхоў паабяцаў нават падрыхтаваць канцэрт 
з лепшых твораў нашага конкурсу (розных гадоў). Сёлета наш конкурс 
ператворыцца ў сапраўдны фестываль «Зямля пад белымі крыламі». 
Мяркуецца, штоўпершы дзень фестывалюбудуць гучаць творы пераможцаў 
1996 года, а.на другі дзень выступяць нашыя майстры мастацтваў, якія 
выканаюць творы пераможцаў нашага конкурсу. 

І ўсё гэта мы запішам на відэакасету, якую пераможцы конкурсу 
змогуць пазней паказаць сваім дзецям ды ўнукам! 

Заяўкі для ўдзелу ў рэспубліканскім фестывалі «Зямля пад белымі 
крыламі» і свае творы (у двух экземплярах) дасылайце да 1 кастрычніка 
1996 г. на адрас: 

230024, Гародня, вул.Гогаля, 45. 

У заяўцы абавязкова пазначце: 

1. Прозвішча, імя, імя па бацьку, дату нараджэння. 

2. Ваш хатні адрас і тэлефюн. тэлефюн школы. 

З. Раздзел конкурсу-фестывалю, у якім Вы хочаце ўдзельнічаць. 

Даведкі пра ўдзел у конкурсе-фестывалі «Зямля пад белымі крыламі- 
1996» можна атрымаць па гарадзенскім тэлефоне: (0152) 6-89-02; 6-79-71; 
2-30-07. 

Па даручэнні арганізатараў конкурсу 
С.І.КАНУННІКАЎ. 


1. Усіх віншуем з Новым годам. Гэй! (3) Ці не жыў жа буду я? 
Святы вечар добрым людзям". 
З Новым годам й з усім родам, 
І з святачкамі, і з каляднічкамі, 


Перша святачка -- Святое 


4. Ойты, думачка-дума, 
Звяла молайца з ума. 
Ён не ў долю ўрадзіўся, 


Ражаство, Не па волі ажаніўся.- 
Друга святачка -- Святое Ажаніла яго маць, 
Васілле, Да не знала, дзе узяць. 
А трэце святачка -- Святое Да ўзяла мне жану 
Хрышчэнне, Не па сэрцу майму: 
Святое Хрышчэнне і калядам Не магу я з ёю жыць. 
прашчэнне. Ой, вазьму я жану 


абранні Ды за правую руку, 
“Лрыпеў паўтараецца пасля Да і павяду я жану 
кожнага радка. К ціхаму Дунаю. 
3.е. г. А калядачкі, бліны-ладачкі, 5. Зорачка ўзышла, я спаці лягла, 







































У Нацыянальным мастацкім музеі Рэспублікі 
Беларусь наладжана выстава «Мастацка-графічныя 
рэканструкцыі нацыянальнага касцюма, выкананыя 
паводле палявых даследаванняў Міхася Раманюка, 
матэрыялаў, пачэрпнутых у музеях і архівах Беларусі, 
Расіі, Польшчы, Летувы, а таксама ў літаратурных 
крыніцах». Фундавалі выставу музей, у якім яна 
наладжана, ды Беларускі Фонд Сораса і Прадстаўніцтва ' 
ДЭУ Электронікс у Беларусі. 

Вядомы наш мастацтвазнаўца і этнограф Міхась. 
Раманюк аб'ездзіў усю Беларусь ды фатаграфаваў, 
маляваў народныя строі, узоры ткацтва ды іншых 
рамёстваў. Вынікам ягоных вандровак і даследаванняў 


“ка моцы надае 


Пэўна, мая прапанова выклікае здзіўленне, магчыма катэгарычную непрыймальнасць, бо 
гучыць яна дзіўна: «Беларусы! Давайце пасмяёмся з саміх сябе». 

Доўгі час мы хвалілі сябе, цвярдзілі ўсюды, што мы самыя лепшыя (талерантныя). Не дало 
гэта ніякіх вынікаў. Не прыйшла сама сабою да наслепшая доля. Не сталі нас болей паважаць 
у свеце. Мы нечым падобныя на сваіх кіраўнікоў, што выдаюць загады, каб мы іх хвалілі. 

А можа мы, сапраўды, не тыя, за каго хочам сябе выдаць і якімі бачыць. 

Такія! Але хворыя на бяспамяцтва, на адсутнасць уласнага гонару, годнасці і шмат яшчэ 
на што. Усялякую хваробу лечаць. А лекі заўжды бываюць горкімі, бы палын, і пякучымі, бы 
крапіва. 

Мы -- звычайныя людзі, але ўсё ж апошнім часам нарабілі шмат глупства і працягваем 
чыніць яго далей. Дык давайце глянем на сябе, на свае ўчынкі не толькі крытычна, але і 
іранічна, з жартам. І капі адзін чалавек (беларус) з дзесяці пасмяецца над сабою, то адзін з 
сотні задумаецца пра сэнс жарту. А калі чалавек думае, то гэта ўжо някепска. 

Язэп ПАЛУБЕТКА. 


раць: 


русамі. 


Да шынкара звяртаецца адзін з навед- 
вальнікаў. 
-- Чаму вы не абслугоўваеце таго госця. 


Каторую гадзіну да яго ніхто не падыходзіць. 
Відаць, са скрухі ён нават пачаў нешта да- 
ставаць з торбачкі і есці. 


Заснавальнік: ТБМ 
імя Ф.Скарыны. 


РЭДАКЦЫЙНАЯ КАЛЕГІЯ: 

Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Ніл Гілевіч, Вольга Кузьміч, 
Анатоль Клышка, Уладзімір Ламека, Уладзімір Панада, 
Зміцер Санько, ЗдзіслаўСіцька - адказны сакратар, Яўген 
Цумараў, Генадзь Цыхун. 


САДРАС РЭДАКЦЫІ: 
. 220029, г.Менск, 
вул.Чычэрына, 1. 


Тэлефон: 33-17-83. Індэкс 63865. 


Ой, лі, ой, люлі, бліны-ладачкі" 


А калядныя бліны ладныя. - 
А у заінькі да тры сцежачкі. 
Перша сцежачка -- у зялён 
гарод, 
Друга сцежачка -- увішнёвы сад 
Трэця сцежачка --- на 
крынічаньку. 


У зялён гарод -- усё наесціся, 


На крынічаньку -- усё напіціся, 
У вішнёвы сад --- прахадзіціся, 


“Прыпеў «Ой, лі, ой, люлі» 


паўтараецца з другой часткай 
кожнага радка. 


З. Забалела ды мая галованька, 


-- То сапраўдны беларус.. 

-- Хіба беларусы не як усе? 

-- Сапраўдныбеларусу шынок прыходзіць 
не толькі са сваёю гарэлкаю, але і з закуссю. 


Сядзяць за столікам два мастакі і гута- 


-- Чаму ты малюеш беларусаў у іх нацыя- 
нальных строях? Чаму не апранеш у сучасны 
модны гарнітур? 

-- Тады яны будуць сябе лічыць якой 
заўгодна нацыянальнасці, толькі не бела- 


Пабачыліся школьныя сябры, крутыя 
цяперашнія бізнесмены. Выпілі па чарцы ды 
пачалі ўспамінаць самае-самае. Усе пера- 
бралі. Урэшце адзін з іх кажа: 

-- Самыя светлыя гады ў маім жыцці -- 
гэта калі я вучыўся ў першым класе. 


Аўтары надрукаваных матэрыялаўадказваюць 
задакладнасць фактаў і іншых звестак. Пункт 
гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Замова зака? ! 


Забалела галава. 

Гэй! (3) Забалела галава. 

А што ж будзе, калі з той 
галованькі, 

Можа, я памру, памру? 

Гэй! (3) Можа, я памру, памру? 

Ой, пайдзіце, камне прывядзіце 

Ды каго жа я люблю. 

Гэй! (3) Ды каго жа я люблю. 

Прывядзіце ка мне Кацярыну, 

Ці не жыў жа буду я? 


М а Ва ССА вю аа ша а ас а 
РЫ шынка «У Лявона» 


Пытаюць у шынкара: 
-- Яквы ставіцеся да людзей улады? 
-- Падаю ў залежнасці ад пасады. 


“ПРЭМ” 


цузскае, 


Другая ўзышла, я прачнулася, 
Ад нялюбага адвярнулася, 
Цяжка мне, важка ўздыхнулася. 
У мяне нялюбы праўды пытае: 
-- Чаго, мілая, цяжка ўздыхаеш? 
Ці ты за мною хлеба не маеш? 
-- Яхлеб-соль маюі ўсёпанімаю-- 
За нялюбым жыць не маю. 


. “- Дзе ж ты, бурлак, валачыўся, 


Эй, што па пояс намачыўся?" 

-- Ой, за коньмі, за валамі. 

-- Брэшаш, бурлак, -- прыйшлі 
самі. 

Як стаў бурлак пасцель слаці, 

Эй, ад кута да парога. 

Усё сена да й салома, 

-- Годзе ж табе, бурлак, спаці, 

Эй, пара табе валы гнаці. 


. Ехаў Лазар з Украіны, 


Згубіў жонку ў каляіне. 

г Чом ты, жона, не крычала, 
Як із воза выпадала? 

-- Ой, каб жа ты, добры муж. 
То зрабіў бы добры воз. 

-- Ой, каб ты добра жона 

То сядзела б заўшэ дома. 





-- Вы прапануеце сваім кліентам фран- 
іспанскае віно. А калі зможаце 
пачаставаць наведвальнікаў тутэйшымі на- 
поямі? 

. - Калі айчынная вытворчасць надрукуе 
адпаведныя этыкеткі. 


Пажарны інспектар заходзіць у шынок. 
-- У вас гаручыя рэчывы ёсць? 


-- Багаты асартымент. «Сталічная», «Рус- 


кая», «Белавежская». Увогуле болей дзесяці 
назваў. Што жадаеце? 


Шынкар просіць вучонага-філолага: 

--- Распавядзі самы смешны анекдот пра 
беларускую мову? 

-- Беларуская мова на Беларускім тэле- 
бачанні. 


Друкарня выдавецтва «Беларускі Дом друку”. 
220041, г.Менск, пр.Ф.Скарыны, 79. 

Наклад 3480 паасобнікаў. 


Падпісана ў друк 22.01.1996 г. 


у 15 гадзін. 





